

የተሰጠህን ሥራ መቀበል

እግዚአብሔር አስቀድሞ ያዘጋጀልንን መዕከላዊ ሥራ እንደንሠራ በክርስቶስ አዩሱስ የተፈጠርን የእግዚአብሔር አጅ ሥራዎች ነን።

ኢፈ. 2+10

የሰጠኝንን ሥራ በመፈጸም በምድር ስክበርኩህ።

ኢፈ. 17+4

በምድር ላይ የተፈጠርከው የድርሻህን ልታበረክት ነው።

በምድር ሀብት ልትጠቀም ማለትም ልትበላ፤ ልትጠጣና እንዲያው ቦታ ልትይዝ ብቻ አልተፈጠርክም። እግዚአብሔር የቀረጸህ በሕይወትህ አማካይነት ለውጥ የምታመጣ አድርጉ ነው። ምንም እንኳን ከፍተኛ ተፈላጊነት ያላቸው ብዙ መጻሕፍት ከሕይወት ምርጥ የሆነውን ነገር «ለማግኘት» የሚቻልበትን ምክር ቢለግሱ፤ እግዚአብሔር ግን የሠራህ ለዚህ አይደለም። የተፈጠርከው በምድር ባለው ሕይወት ላይ ወትደሞር እንጂ ልትወስድ ብቻ አይደለም። ይህ እግዚአብሔር ለሕይወትህ ያለው አራተኛ ዓላማ ሲሆን «አገልግሎት» ይባላል። መጽሐፍ ቅዱስ ዝርዝሮቹን ይሰጠናል።

የተፈጠርከው እግዚአብሔርን ለማገልገል ነው። መጽሐፍ ቅዱስ፡- «እግዚአብሔር አስቀድሞ ያዘጋጀልንን መዕከላዊ ሥራ እንደንሠራ በክርስቶስ አዩሱስ የተፈጠርን የእግዚአብሔር አጅ ሥራዎች ነን።» ኢፈ. 2+10 ይላል ። እነዚህ «መልካም ሥራዎች» አገልግሎቶችህ ናቸው። በማንኛውም መልኩ ሌሎችን ባገለገልክ ቁጥር፤ በእርግጥም እግዚአብሔርን በማገልገልና ቆላ. 3+23-24፤ ከዓላማዎችህ አንዱን በመፈጸም ላይ ነህ። እግዚአብሔር አንተን እንዴት ለዚህ ዓላማ እንዳበጀህ በሚቀጥሉት ሁለት ምዕራፎች ውስጥ ትመለከታለህ። እግዚአብሔር ለኤርምያስ የተናገረው ለአንተም እውነት ነው፡- «በማህፀን ጎደሠራህ ስወቅሁህ ከመወለድህ በፊት ለየሁህ።» ኤር.1+5። በዚህች ምድር ላይ የተፈጠርከው፤ ልዩ ለሆነ

ሥራ ነው።

ድነት የተሰጠህ እግዚአብሔርን ለማገልገል ነው። መጽሐፍ ቅዱስ እንዲህ ይላል፡- «እኛ ሰላደረገነው ስንዳት ነገር ሳይሆን፣ ከዕቅዱና ከጸጋው የተነሣ ይዳነን፣ ወደ ቅዱስ ሕይወትም የጠራን እርሱ ነው።» ጢሞ. 1+9። እግዚአብሔር ያዳነህ «ቅዱስ ሥራውን» ለማከናወን እንድትችል ነው። የዳንከው በማገልገልህ ሳይሆን፣ እንድትገለግል ነው። በእግዚአብሔር መንግሥት፣ ቦታ፣ ዓላማ፣ ሚናና የምትፈጽመው ተግባር አለህ። ይህ ለሕይወትህ ታላቅ ጠቀሜታና ዋጋ ያገናኛልዋል።

ላንተ ድነት ኢየሱስ የገዛ ሕይወቱን ከፍሏል። መጽሐፍ ቅዱስ፡- «በዋጋ ተገዝታችኋልና ስለዚህ በሰውነታችሁ እግዚአብሔርን ስክብሩ» 1ቆሮ. 6+20 በማለት ያሳስበናል። እግዚአብሔርን የምናገለግለው፣ ከጥፋተኝነት ስሜት፣ ከፍርሃት ጫም ከግዴታ ሳይሆን፣ ከደስታና ሰላደረገልን ነገር ከልብ ከመነጨ ምስጋና የተነሣ ነው። ለእግዚአብሔር የነፍሳችን ባለ ዕዳዎች ነን። በእርሱ የማዳን ሥራ ያለፈ ኃጢአታችን ይቅር ተብሎልናል፤ የአሁን ሕይወታችን ትርጉም ያለው ሆኗል፤ ለመጨረሻ ዘመናችን ደግሞ ዋስትና አግኝተናል። ጳውሎስ እነዚህን ሁሉ አስደናቂ ጥቅሞች አስመልክቶ እንዲህ ብሏል፡- «እንገዲህ

ወንድሞች ሆይ ሰውነታችሁን ቅዱስና እግዚአብሔርን ደስ

የሚያሰኝ ሕያው መሥዋዕት አድርጋችሁ ታቀርቡ ዘንድ በእግዚአ

ብሔር ርህራሄ እስምናችኋለሁ።» ሮሜ 12+1።

ሐዋርያው ዮሐንስ ለሌሎች የምናደርገው የፍቅር

አገልግሎት በእውነት መዳናችንን ያሳያል በማለት ሊያስተ

ምር፡- «ወንድሞቻችንን ስለምንወድ ከሞት ወደ ሕይወት

እንደ ተሻገርን እናውቃለን፤ ፍቅር የለለው ሁሉ በሞት ይኖራል»

ዮሐ. 3+14 ብሏል። ለሌሎች ፍቅር ከሌለኝ፣ እነሱን ለማገልገል ምንም ፍላጎቱ ከሌለኝና ለራሴ ብቻ የማስብ ከሆንሁ፣ በርግጥ ክርስቶስ በሕይወቴ አለ ወይ? ብዬ መጠየቅ ይኖርብኛል። ድነት ያገኘ ልብ ለማገልገል ይፈልጋል።

እግዚአብሔርን ስለማገልገል ብዙ ሰዎች በትክክል የማይረዱት ቃል «ስገልጋይ» የሚለው ነው። ብዙዎች «አገልጋይ» የሚለውን ቃል ሲለሙ፣ ፈጥነው የሚያስቡት ስለ መጋቢዎች፣ ቂሶች እና የሙሉ ጊዜ የቤተክርስቲያን አገልጋዮች ነው። እግዚአብሔር ግን የእርሱ ቤተሰብ የሆነ ሰው ሁሉ አገልጋይ መሆኑን ነው የሚናገረው። ስለዚህ ክርስቲያን ከሆንክ፣ አገልጋይ ነህ፤ ስትገለግል ደግሞ አገልግሎትህን ፈጸምክ ማለት ነው።

ሀመምተኛይቱ የጴጥሮስ አማት ኢየሱስ በፈወሳት ጊዜ፣ በተሰጣት አዲስ ጤንነት በመጠቀም፡ “ተነስታም አገላለጽቻቸው” ማቴ. 8+15። ይህን ነው ማድረግ ያለብን። የተፈወሰነው ሌሎችን ለመርዳት፣ የተባረከነውም በረከት ለመሆን ነው። የዳንነው ልናገለግል እንጂ፣ ዝም ብለን በመቀመጥ መን ግሥተ ሰማያትን ልንጠባበቅ አይ ደለም።

በሌሎች ፍቅር ከሌለን፣ እነርሱን ለማገልገል ፍገታ ከሌለንና ለስራህ ብቻ የማሳብ ከሆንኩ፣ በእርግጥ ክርስቶስ በሕይወቴ አላወደ? ብዬ መጠየቅ ይኖርብኛል።

ጸጋውን በተቀበልንበት ቅጽበት እግዚአብሔር ለምን ወዲያውኑ

መንግሥተ ሰማያት አይወሰደንም በማለት ጠይቀህ ታውቃለህ? በዚህ በረከስ ዓለም ውስጥ ስለምን ተወን? የተወንማ ዓላማዎቹን እንድንፈጽም ነው። አንዴ ከዳንህ በኋላ እግዚአብሔር ለራሱ ዓላማ ሊጠቀምብህ ይፈልጋል። በቤቱ ውስጥ አገልግሎት፣ በዓለም ደግሞ ተፅዕኖ ለአንተ አለው።

የተጠራኸው እግዚአብሔርን ለማገልገል ነው። በክርስትና ሕይወት በማድረግ ላይ እያለህ፣ በእግዚአብሔር «የተጠራ» ሰዎች ሚሲዮናውያን፣ መጋቢዎች፣ ደናግሎችና «የሙሉ ጊዜ» የቤተ ክርስቲያን አገልጋዮች ናቸው ብለህ አስበህ ይሆናል። መጽሐፍ ቅዱስ ግን እያንዳንዱ ክርስቲያን ለአገልግሎት፣ የተጠራ መሆኑን ይነግረናል። ኤፌ. 4+14 ፤ ሮሜ 1+6-7። ለድነት መጠራትህ፣ ለአገልግሎት መጠራትህንም ያካትታል። ሁለቱም አንድ ናቸው። የምትሠራው ምንም ሆነ ምን፣ የተጠራኸው ለሙሉ ጊዜ የክርስትና አገልግሎት ነው። “የማያገለግል ክርስቲያን” የሚለው አባባል እርስ በእርሱ ይቃረናል።

መጽሐፍ ቅዱስ እንዲህ ይላል፡- “እኛ ለሳደረገነው ሕንፃች ነገር ሳይሆን፣ ከዕቅድና ከጸጋው የተነሣ ዳዳንን ወደ ቅዱስ ሕይወትም የጠራን እርሱ ነው። ይህም ጸጋ ከዘላለም ዘመናት በፊት በክርስቶስ እየሱስ ተሰጠን” 2ጢሞ. 1+9። ሐዋርያው ጴጥሮስም፡- “እናንተ ግን ከጨለማ ወደ ስላድናቂ ብርሃኑ የጠራችሁ የእግዚአብሔርን ታላቅ ሥራ እንድታወጁ የተመረጠ ትውልድ፣ የንጉሥ ካህናት፣ ቅዱስ ሕዝብ፣ እግዚአብሔር ለራሱ የሰዎችህ ሕዝብ ናችሁ።” 1ጴጥ. 2+9 በማለት ያከልበታል። እግዚአብሔር በሰጠህ ችሎታ ሌሎችን በረዳህበት ቁጥር ጥሪህን በመፈጸም ላይ ነህ።

መጽሐፍ ቅዱስ፡- “... ይህም ከሙታን ስተነሣው ስእርሱ፣ ስለባው ሆናችሁ ስእግዚአብሔር ፍሬ እንድናፈራ ነው።” ሮሜ 7+4 ይላል። እግዚአብሔርን ለማገልገል ምን ያህል ጠቃሚ ሆነሃል? በቻይና ባሉ አንዳንድ አብያተ ክርስቲያን፣ አዳዲስ ሰዎች ወደ ጌታ ሲመጡ፣ ሌሎቹ አማኞች፡- “አሁን ኢየሱስ የሚመ

ለከትባቸው ጥንድ ዓይኖች፤ የሚያደግሟቸው አዳዲስ ጆሮዎች፤ ሌሎችን የሚረዳባቸው አዳዲስ እጆች፤ እንዲሁም ሌሎችን የሚያፈቅርበት አዲስ ልብ አገኙ። በማለት ይቀበሏቸዋል።

የአንድ ቤተ ክርስቲያን ቤተሰብ አባል መሆን የሚኖርብህ ዋና ምክንያት፤ ሌሎች አማኞችን በሚገባ በማገልገል ጥሪህን እንድትፈጽም ነው። መጽሐፍ ቅዱስ እንዲህ ይላል፡- “እንግዲህ እናንተም የክርስቶስ ሕክል ናችሁ እያንዳንዳችሁም የሕክሉ ብልቶች ናችሁ።” 1ቆሮ. 12+27። አገልግሎትህ በክርስቶስ አካል ውስጥ በእጅጉ ይፈለጋል፤ በመሆኑም በአቅራቢያህ ባለ ማንኛውም አጥቢያ ለማገልገል ጠይቅ። እያንዳንዳችን የምንጫወተው ሚና አለ፤ ሚናችን ደግሞ አስፈላጊ ነው። በእግዚአብሔር ዘንድ ትንሽ የሚባል አገልግሎት የለም፤ ሁሉም ያስ ፈልጋል።

እንደዚሁም ቤተክርስቲያን ውስጥ የማይጠቅም አገልግሎት የለም። አንዳንዶቹ የሚታዩ ሲሆኑ ሌሎቹ ደግሞ ከጀርባ የሚሠሩና የተደበቁ አገልግሎቶች ናቸው። ቢሆኑም ሁሉም ዋጋ አላቸው። ብዙ ጊዜ ታናሽ የሚመስሉ ወይም የተደበቁ አገልግሎቶች ታላቅ ለውጥ ያመጣሉ። ቤቱ ውስጥ እጅግ ጠቃሚ የሆነው መብራት በመመገቢያ ክፍል ያለውና ባለጌጡ ሳይሆን፤ ሌሊት በምን ሳበት ጊዜ የእግር ጣቶቼን ከእንቅፋትና ከመቁሰል የምትጠብቅልኝ ትንሽ የሌሊት አምጥል ናት። በመጠንና በጠቃሚነት መካከል ምንም ዓይነት ቁርኝት የለም። ተግባራችንን ለመወጣት አንዳችን በሌላችን ላይ ስለምንደጋገፍ፤ እያንዳንዱ አገልግሎት ይጠቅማል።

ከአካልህ ብልቶች አንዱ ሥራውን ማከናወን ቢያቅተው፤ ምን ይፈጠራል?



ትታመማለህ፤ ሌሎች የአካል ክፍሎችህም ይሰቃያሉ።

ጉበትህ ለብቻው ለመኖር ቢወስን ምን እንደሚፈጠር እስቲ

አስብ። እናም ጉበት ኃኔ ደክሞኛል፤ ከእንግዲህ ይህንን አካል

ለማገልገል አልፈልግም፤ ለማረፍ አልጋለሁ፤ የሚጠቅመኝን ነገር መሥራት

ይኖርብኛል፤ ሌሎች ደግሞ በተራቸው እኔን ተክተው ይሥሩ።” ቢል ምን

ይፈጠራል? አካልህ ይሞታል። ባእሁኑ ጊዜ በሺህ የሚቆጠሩ አብያተክርስ

ቲያን የሚሞቱት፤ ለማገልገል በማይፈልጉ ክርስቲያኖች ምክንያት ነው።

እነዚህ ሰዎች እንደ ተመልካች ተቀምጠው እያዩ አካሉ ይሰቃያል።

እግዚአብሔርን እንድታገለግል ታዘሃል። ኢየሱስ ክርስቶስ ደቀመዛሙርቱ

ምሳሌውን እንዲከተሉ ቀጥሎ ያለውን በግልጥ ነግሯቸዋል፡- “የሰው ዕጅ

እንዲያገለግሉት ሳይሆን ለማገልገልና ነፍሱንም ለብዙዎች ቢዛ አደርገን በመስጠት

መጥቶሽዎ ማቴ. 20+28። አገልግሎት፤ ለክርስቲያኖች ስንፈልግና አንዳንዴ

ትርፍ ጊዜ ሲኖረን በጊዜ ሰሌዳችን ጣልቃ የምናስገባው ነገር አይደለም። የክርስቲያን ሕይወት ዋና ነገር ነው። ጌታ ኢየሱስ የመጣው “ለማገልገል” እና “ለመስጠት” ነው። እነዚህ ሁለት የድርጊት ቃላት የአንተንም ምድራዊ ሕይወት ሊገልጡ ይገባል። ማገልገልና መስጠት እግዚአብሔር ለሕይወትህ ያለውን አራተኛ ዓላማ ያጠቃልሉታል። ማዘር ቲሬዛ፣ በአንድ ወቅት “ቅዱስ ኑሮ የእግዚአብሔርን ሥራ በፈገግታ በመሥራት ውስጥ ይገኛል።” በማለት ተናግረዋል።

በመንፈሳዊ ሕይወት መብሰል በራሱ የመጨረሻ ነገር አለመሆኑን ኢየሱስ አስተምሯል። ብስለት ለአገልግሎት፣ የምናድገውም ለመስጠት ነው! በትምህርት ላይ ትምህርት እየጨመርን መቀጠሉ በቂ አይደለም። በምናውቀው መሥራት፣ እናምንስታለን የምንለውን

ደግሞ በተግባር ማዋል ይኖርብናል።
የተረዳነውን ነገር በተገባር አስማዋሳችን
ጥንቅቅን ይፈጥራል። አገልግሎት
ያልታከለበት ትምህርት ወደ መንፈሳዊ
ድርቀት ይመራል። በገሊላ ባህር እና
በሙት ባህር መካከል የነበረው ንጽጽር

*በመንፈሳዊ ሕይወትህ መብሰል
በራሱ የመጨረሻ ነገር
አይደለም። ብስለት ለስ
ገልግሎት ነው።*

አሁንም እውነት ነው። ገሊላ በሕይወት የተሞላ ባህር ነው። ምክንያቱም ወደ ውስጡ ሌላ ውሃ ያስገባል፣ መልሶም ይሰጣል። በተቃራኒው፣ ሙት ባህር ውስጥ ምንም ዓይነት ሕይወት አይገኝም፣ ወደ ውጭ የሚያወጣው ነገርም የለም። እንቅስቃሴ የሌለበት ባህር ነው።

በአሁኑ ጊዜ ብዙ አማኞች የሚያስፈልጋቸው ነገር፣ ወደ ሌላ የመጽሐፍ ቅዱስ ጥናት መሄድ አይደለም። ምክንያቱም በተግባር ላይ ከሚያውሏቸው በእጅጉ የሚበልጡ ነገሮች አውቀዋል። የሚያስፈልጓቸው ነገሮች፣ መንፈሳዊ ጡንቻቸውን የሚያዳብሩባቸው የአገልግሎት ልምምዶች ናቸው።

አገልግሎት ከአዳማዊው ባህርያችን ጋር ይቃረናል። አብዛኛውን ጊዜ ከማገልገል ይልቅ “መገልገልን” እንፈልጋለን። እናም “ፍላጎቱን የሚያሟላልኝና የምባረክበትን ቤተ ክርስቲያን እፈልጋለሁ” ስንል እንጂ “የማገልገልበትን፣ ለበረከት የምሆንበትን ቤተክርስቲያን እና ቦታ እፈልጋለሁ” ስንል አንደመጥም። ሌሎች እንዲያገለግሉን እንጠብቃለን እንጂ ተቃራኒውን አናስብም። በክርስትና ሕይወት በበሰልን ጊዜ ግን የሕይወታችን ዋና ትኩረት ሌሎችን ወደማገልገል እየተቀየረ ሊመጣ ይገባል። የበሰለ የክርስቶስ ተከታይ፣ “ፍላጎቱን የሚያሟላልኝ ማነው?” የሚለውን ጥያቄ ያቆማል። በዚያ ፈንታ “የማንን ፍላጎቶች ላሟላ እችላለሁ?” እያለ መጠየቅ ይጀምራል። አንተስ ይህን ትጠይቃለህን?

ለዘላለም ሕይወት መዘጋጀት

የምድር ሕይወትህ ሲያበቃ፤ እግዚአብሔር ፊት ትቆምና በሕይወትህ ሌሎችን ምን ያህል በሚገባ እንዳገለገልክ ትመዘናለህ። መጽሐፍ ቅዱስ፡- “ሰበዚህ አያንዳንዳችን ስለ ራሳችን ስንገዛብላቸው መልስ አንሰጣለን” ሮሜ 14÷12 ይላል። ይህ ምን እንደሚያመለክት አስተውል። አንድ ቀን እግዚአብሔር ለራሳችን ያጠፋነውን ጉልበትና ጊዜ፤ ሌሎችን ለማገልገል ካጠፋነው ጋር ያወዳድረዋል። ራስ ወዳድነታችንን ለመሸፈን የምናቀርባቸው ምክንያቶች ሁሉ ዋጋ ቢስ ይሆናሉ።

“ብጣም ሥራ ይበዛብኝ ነበር” ወይም “የራሴ አቅዶች ነበሩኝ” አሊያም “በሥራ ወይም በመዝናናት ተጠምጄ ነበር፤ ወይም ለጡረታ ዘመኔ በመዘጋጀት ላይ ነበርኩ” ለሚሉት ፋይዳ ቢስ ምክንያቶች ሁሉ እግዚአብሔር፤ “እዝ ናለሁ ይህ የማይሆን መልስ ነው። እኔ የፈጠርኳችሁ፤ ያዳንኳችሁ እና የጠራኳችሁ፤ እንዲሁም ያዘዘኳችሁ፤ በማገልገል እንድትኖሩ ነው። ከዚህ ሁሉ ያልተረዳችሁት የትኛውን ክፍል ነው?” በማለት ይጠይቃል። መጽሐፍ ቅዱስ የማያምኑ ሰዎችን፡- “ነገር ገን ራስ ወዳዶች፤ እውነትን ትተው ክፋትን በሚክተሉ ፍርድና ቁጣ ይደርስባቸዋል።” ሮሜ 2÷8 በማለት ያስጠነቅቃል። ክርስቲያኖችን በተመለከተ ግን ቅጣቱ የዘላለም ሽልማትን ማጣት ነው።

ሙሉ በሙሉ ኖርን የምንለው፤ ሌሎችን ስንገዳ ነው። ጌታ እየሱስ፡- “ነፍሱን ለማዳን የሚወድ ሁሉ ያጠፋታል፤ ስለ እኔና ስለ ወንጌል ነፍሱን የሚያጠፋት ሁሉ ገን ያድናታል።” ብሏል፤ ማር. 8÷35፤ ማቴ. 10÷39 እና 16÷25፤ እንዲሁም ሉቃስ 9÷24 እና 17÷33ን ተመልከት። ይህ እውነት እጅግ አስፈላጊ ከመሆኑ የተነሣ፤ ወንጌላት ውስጥ አምስት ጊዜ ተጠቅሷል። በማገልገል ላይ ካልሆንህ፤ በምድር የምትኖረው እንዲሁ፤ ወይም ያለ ዓላማ ይሆናል። ምክንያቱም ሕይወትህ ትርጉም የሚኖረው ስታገለግል ነው። እግዚአብሔር ከራስ ወዳድነት ተላቀህ ሌሎችን ማፍቀርንና ማገልገልን እንድትማር ይፈልጋል።

አገልግሎትና ጠቃሚነት

ሕይወትህን ለአንድ ነገር መስጠትህ አይቀርም። ለምን ይሆን? ለሥራ፤ ለስፖርት፤ ለዝንባሌ፤ ለዝና ወይስ ለሀብት? ከእነዚህ አንዱም ዘላቂ ጥቅም የለውም። አገልግሎት ወደ እውነተኛ ጠቃሚነት የሚወሰደን ጉዳና ሲሆን፤ የሕይወታችንን ትርጉም የምናገኘውም በማገልገል ነው። መጽሐፍ ቅዱስ፡- “እንዲሁም እኛ ብዙዎች ስንሆን በክርስቶስ አንድ ሐካል ነን። አያንዳንዳችንም

እገልግሎት ወደ ትክክለኛ
ጠቃሚነት የሚወስደን ገዳና
ነው።

የለባው ብልት ነን * ሮሜ 12÷5 ይላል።
ከእግዚአብሔር ቤተሰብ ጋር በአንድነት
ስናገለግል ሕይወታችን ዘላለማዊ አስፈላጊነትን
ይገልጻል። ሐዋርያው ጳውሎስ፡-
“እካል የተሠራው ከብዙ ብልቶች እንጂ ከእንደ

ብልት ስይደለም።” 1ቆሮ. 12÷14 ይላል። እንዲሁም ቁ. 19 ላይ “ሁሉም እንደ
ብልት ቢሆን ኖር እካል ከየት ይገኝ ነበር?” ይላል።

የራሱ በሆነው በዚህ ዓለም ላይ ለውጥ እንድታመጣ እግዚአብሔር ይፈልጋል። እዚህ ላይ ቁም ነገሩ ምድራዊው የሕይወት ዘመንህ እርዝመት አይደለም፤ በሕይወትህ ለሌሎች ያደረገክው እንጂ። ምን ያህል ዘመን ኖርክ ሳይሆን፤ እንዴት ኖርክ፤ የሚለው ነው ቁም ነገሩ።

በማንኛውም አገልግሎት ውስጥ የማትሳተፍ ከሆንክ፤ ምን ዓይነት ምክንያት በማቅረብ ላይ ትሆን? አብርሃም ሽማግሌ፤ ያዕቆብ ተቅባዝባኸ፤ ሊያ ደምግባት የሌላት፤ ዮሴፍ የተገፋ፤ ሙሴ ኮልታፋ፤ ጌድዮን ድሃ፤ ሳምሶን ጥገኛ፤ ረዓብ ምግባረ ብልሹ፤ ዳዊት ለትዳሩ ታማኝ ያልነበረና ብዙ የቤተሰብ ችግር የነበረበት፤ ኤልያስ ሞትን የተመኘ፤ ኤርምያስ ትካዜ ያበዛ የነበረ፤ ዮናስ ላለመታዘዝ ያንገራገረ፤ ኑሯሚን ባሏ የሞተባት ሴት፤ መጥምቁ ዮሐንስ ፀባዩ ከሰው የማይገጥም፤ ጴጥሮስ ስሜታዊ እና ችኩል፤ ማርታ ጭንቀታም፤ ሳምራዊቷ ሴት ብዙ ያልተሳኩ ጋብቻዎች የነበሩዋት፤ ዘኪየስ በሕዝብ የማይወደድ፤ ቶማስ ተጠራጣሪ፤ ጳውሎስ ጤናው የተቃወሰ፤ ጢሞቴዎስ ዓይናፋርና ፈሪ ነበሩ። እነዚህ የተለያዩ ጉድለቶች ናቸው። ይሁንና እግዚአብሔር ሁሉንም ለአገልግሎት ተጠቅሞባቸዋል። ምክንያት መደርደርን አስከፋምክ ድረስ በአንተም ይጠቀማል።

ሀያ ዘጠነኛ ቀን
ስለ ዓላማዬ ሳስብ

ላለላስለው የሚገባ ጉዳይ፡- አገልግሎት አማራጭ አይደለም፡፡

ላስታውሰው የሚገባ ጥቅስ፡- ‘ምክንያቱም፣ እገዚአብሔር ስስቀድሞ
ያዘጋጀልንን መልካም ሥራ እንድንሠራ በክርስቶስ ሲዋሉስ የተፈጠርን
የእገዚአብሔር እጅ ሥራዎች ነን፡፡’ ኤፌ 2+10፡፡

ልብ ልለው የሚገባ ጥያቄ፡- አገልግለው ዘንድ እግዚአብሔር ያቀረበልኝን ጥሪ እንዳልቀበል ወደ ኋላ የያዘኝ ነገር ምንድነው?

የተበጀኸው እግዚአብሔርን

ለማገልገል ነው

እጅህ አበጀችሃ፤ ሠራችሁም፤ ... ።

ሊዋፀ 10+3

በራሱ ያበጀሁት ሕዝብ ምስጋናዎን ያውቃል፤ ዘንድ ይህን አደርጋለሁ።

ሊሳ 43+21

የተበጀኸው እግዚአብሔርን ለማገልገል ነው።

እግዚአብሔር በዚች ምድር ላይ እያንዳንዱን ፍጡር ሲሠራው ከአንድ ልዩ ችሎታ ጋር ነው። አንዳንድ እንስሳት ይርጣሉ፤ ሌሎች ይዘላሉ፤ አንዳንዶች ደግሞ ይዋቅሉ፤ ጥቂቶች ጉድጓድ ይቆፍራሉ፤ ሌሎች ደግሞ በከንፍ ይበርራሉ። እግዚአብሔር ባበጃቸው መሠረት እያንዳንዳቸው የሚጫወቱት አንድ የተለየ ሚና አለ። የሰው ልጆችን በተመለከተም ሁኔታው ተመሳሳይ ነው። እያንዳንዳችን አንድ ነገር ለማከናወን ልዩ ሆነን ተቀርጸናል፤ ወይም ተበጅተናል።

የሕንፃ ሥራ ባለሙያዎች (አርክቴክቶች) የአንድን ህንጻ ዲዛይን ከመሥራታቸው በፊት ‘ህንጻው ለምን አገልግሎት የሚውል ነው? እንዴትስ ጥቅም ላይ ይውላል?’ ብለው ይጠይቃሉ። የታሰመለት ዓላማ ሁልጊዜ የህንጻውን ዓይነት ይወስነዋል። እግዚአብሔርም አንተን ከመፍጠሩ በፊት በዚች ምድር ላይ እንድትጫወት የሚፈልገውን ሚና ወስኗል። ልታገለግለው የሚፈልግበትን ትክክለኛ መንገድም አቅዷል። እናም ለነዚያ ተግባራት እንደምትሆን አድርጎ አበጅቶሃል። አንተ የሆንከውን የሆንከበት ምክንያት፤ ለተለየ አገልግሎት በመሠራትህ ነው።

መጽሐፍ ቅዱስ፡- «ምክንያቱም፤ እግዚአብሔር አስቀድሞ ያዘጋጀልንን መልካም ሥራ እንድንሠራ በክርስቲስ ሲዋሰን የተፈጠርን የእግዚአብሔር እጅ ሥራዎች ነን።» ኡፌ 2÷10 ይላል። አንተ የእግዚአብሔር የእጅ ሥራው ጥበብ

ውጤት ነህ። ያለ አሳብ በገፍ የሚመረት የፋብሪካ ምርት ዓይነት አይደለ ህም። ይልቁንም ልዩ፣ ተመሳሳይ የሌለህና በዓላማ የተቀረጸክ ፍጡር ነህ።

እግዚአብሔር ሆን ብሎ አገልግሎትህን የተለየ በሚያደርገው መልኩ አንድታገለግለው አበጅቶሃል። እንተን ለመፍጠር የተጠቀመበትን ንጥረ ነገር (DNA)፣ የቀላቀለው በጥንቃቄ ነው። እግዚአብሔር ለእያንዳንዱ ጥቃቅን ነገር ያለውን እጅግ አስደናቂ እትኩሮት ዳዊት

እንዲህ በማለት አመስግኗል፡- «አንተ ውስጣዊ

ለውነቱን ፈጥረሃልና በእናቴም ማህፀን ውስጥ

ስበጃጅተህ ሠራኸኝ። ገረምና ደንቅ ሆኜ ተፈጥ

ረሽሰሁና ስመሰገንሃለሁ።» መዝ 139፡14።

ኤቴል ዋተርስ የተባለ ሰው እንደተናገረው ደግሞ፣ «እግዚአብሔር የሚጣል ነገር ወይም እኩት አይሠራም።።

እግዚአብሔር የሚያባክነው

እንደም ነገር የለም።።

እግዚአብሔር ከመወለድህ በፊት አንተን ማበጀቱ ብቻ ሳይሆን፣ የማበጀቱን ሂደት ለማገዝ የሕይወትህን እያንዳንዱን ቀን አቅዶአል። ዳዊት እንዲህ ብሏል፡- «ዐይናቸህ ገና ያልተበጀውን ሕሳስን ስዩ፣ ስእኔ የተወሰነልኝም ዘመናት ገና ስንዳቸው ወደ መኖር ሳይመጡ በመጽሐፍ ተመዘገቡ» መዝ. 139፡16 ብሏል። ይህ ማለት በሕይወትህ ከሚያከናውነው ነገር አንድም የማይጠቅም ነገር የለም ማለት ነው። እግዚአብሔር እያንዳንዱን ክስተት ሌሎችን ለማግ ልገል እንድትበቃ ሊቀርጽህ፣ እንዲሁም እርሱን እንድታገለግለው ሊያበጃጅህ ይጠቀምበታል።

እርሱ የሚያባክነው አንድም ነገር የለም። ለክብሩ ሊጠቀምበት ባይፈልግ ኖሮ፣ ችሎታን፣ ፍላጎትን፣ ልዩ ጥበብን፣ ስጦታን፣ ማንነትን እና የሕይወት ልምድን አይሰጥም ነበር። እነዚህን ለይተህ በማወቅና በመረዳት እግዚአብሔር ለሕይወትህ ያለውን ፈቃድ ለመገንዘብ ትችላለህ።

መጽሐፍ ቅዱስ፡- «ገረምና ደንቅ» ነህ ይላል። የተለያዩ ነገሮች (Factors) ውህደት ነህ። ከእነዚህም ምክንያቶች አምስቱን ለማስታወስ ይረዳህ ዘንድ ቀላል ምህረ መጠሪያ ፈጥራ ሙል-ክ-ሱል ብዬዋለሁ። መንፈሳዊ ስጦታህ፣ ልብህ፣ ክህሎትህ፣ ስብእናህና የሕይወት ልምምድህ (ተምክሮህ) ናቸው። ልብ ልትላቸው ይገባል። በዚህና በሚቀጥለው ምዕራፍ እነዚህን አምስት ነገሮች (Factors) እንመለከታለን። በመቀጠልም መልክዘልህን እንዴት እንደምታገኝና እንደምትጠቀምበት እገልጣለሁ።

እግዚአብሔር ለአገልግሎትህ እንድትስማማ አድርጉ

አንተን የሚቀርጽበት ሁኔታ

እግዚአብሔር አንድ ሥራ በሚሰጠን ጊዜ ሁሉ ያን ተግባር ለመፈጸም የሚያስፈልገንን ነገር በሙሉ ያስታጥቀናል። ይህ የችሎታዎች ድብልቅ ያንተ መልክስል ይባላል። ሲዘረዘርም ቀጥሎ ያለውን ይመስላል፤

መንፈሳዊ ስጦታዎች
ልብ
ክህሎት ወይም ችሎታ
ስብእና ወይም ማንነት
ልምድ

መልክስል፡- መንፈሳዊ ስጦታዎችህን መግለጥ

እግዚአብሔር እያንዳንዱ አማኝ በአገልግሎቱ የሚጠቀምባቸውን መንፈሳዊ ስጦታዎች ይሰጣል፤ ሮሜ 12÷4-8፤ 1ቆሮ. 12፤ ኤፌ. 4÷8-15፤ 1ቆሮ. 7÷7። እነዚህ፤ እግዚአብሔርን ለማገልገል እንዲችሉ ለአማኞች ብቻ የተሰጡና የተለዩ ችሎታዎች ናቸው። መጽሐፍ ቅዱስ፡- “መንፈሳዊ ያልሆነ ሰው ከእግዚአብሔር መንፈስ የሆነውን ነገር ሲቀበል ስይችልም፤ ምክንያቱም እንዲህ ያለው ነገር ለእርሱ ሞኝነት ነው፤ በመንፈስም የሚመረመር ስለ ሆነ ሲረዳው ስይችልም።” 1ቆሮ. 2÷14 ይላል።

መንፈሳዊ ስጦታዎችህ፤ በጥረትህ ወይም የሚገቡህ ስለሆኑ የምታገኛቸው አይደሉም። ለዚህ ነው ስጦታዎች የተባሉት! ከእግዚአብሔር የፀጋ ስጦታዎች አንድ መገለጫ ናቸው፡- “ነገር ገን ክርስቶስ በወሰነው መጠን ለእያንዳንዳችን ጸጋ ተሰጥቶናል።” ኤፌ. 4÷7። እንዲኖርህ የምትፈልገውን ስጦታ ለመምረጥ አትችልም። ያን የሚወስነው እግዚአብሔር ነው። ጳውሎስ እንዲህ ብሏል፡- “እነዚህ ሁሉ የዚያው የአንድ መንፈስ ስጦታዎች ሲሆኑ፤ ለእያንዳንዱ ሰው እርሱ ራሱ እንደ ፈቀደ ይሰጠዋል።” 1ቆሮ 12÷11።

እግዚአብሔር የተለያዩ ዓይነትን ስለሚወድና፤ ልዩ አንድንሆን ስለሚፈልግ፤ ለሁላችንም አንድ ዓይነት ስጦታ አልሰጠንም፤ 1ቆሮ. 12÷29-30። በተጨማሪም የትኛውም ሰው ሁሉንም ስጦታዎች በአንድ ላይ አይቀበልም። ሁሉም ቢኖርህ ኖሮ በማንም ስጦታ ለመገልገል አትፈልግም ነበር። ይህ ደግሞ እርስ በርሳችን አንድንዋደድ፤ እንዲሁም እንድንደጋገፍ የሚያዘውንና ከእግዚአብሔር ዓላማዎች አንዱ የሆነውን ዋና ነገር ያጠፋዋል።

መንፈሳዊ ስጦታዎች የተሰጡህ ለራስህ ሳይሆን፤ ለሌሎች ጥቅም ነው። እንዲሁም ለሌሎች መንፈሳዊ ስጦታ የተሰጣቸው፤ ለአንተ ጥቅም ነው።

ሠላሳኛ ቀን
የተበጀዘው
እግዚአብሔርን
ለማገልገል
ነው

መጽሐፍ ቅዱስ፡- “ነገር 7ን መንፈስ ቅዱስን መገለጥ
በእያንዳንዱ ሰው የሚሰጠው ስጋራ ጥቅም ነው።” 1ቆሮ
12÷7 ይላል። እግዚአብሔር በዚህ መልኩ ያቀደው
እርስ በርሳችን እንድንፈላለግ ነው። ስጦታችንን
በሕብረት ስንገለገልበት፣ ሁላችንም እንጠቀማለን።
ሌሎች ስጦታዎቻቸውን ካልተጠቀሙባቸው፣ ተገ
ቢህ የሆነን ነገር ታጣለህ፤ አንተም በስጦታዎችህ

ካልተገለገልክባቸው፣ ሰዎች ከአንተ ሊያገኙዋቸው የተገባቸውን ነገሮች ታሳጣ
ቸዋለህ። ለዚህ ነው መንፈሳዊ ስጦታዎቻችንን ለይተን እንድናውቃቸውና
እንድናሳድጋቸው የታዘዝነው። ለመሆኑ መንፈሳዊ ስጦታዎችህን ለመረዳት
ሞክረህ ታውቃለህ? እንደተጠቀለለ የተቀመጠ ስጦታ ዋጋ የለውም።

እነዚህን ስለ መንፈሳዊ ስጦታ የተገለጡ እውነቶች በረሳን ቁጥር፣ ቤተ
ክርስቲያን ውስጥ ችግር ይፈጠራል። የተለመዱ ሁለት ችግሮች “በስጦታ
መቀናናት” እና “ስጦታን አገዝፎ ማየት” ናቸው። የመጀመሪያው የሚከሰተው፣
ስጦታችንን ከሌሎች ሰዎች ስጦታዎች ጋር ማወዳደር ስንጀምር፣ እንዲሁም
እግዚአብሔር ለኛ በሰጠው ስጦታ ሳንረካ ስንቀርና፣ የሌሎች ሰዎችን በስጦታ
ዎች አጠቃቀም ተመልክተን ስንቀና ነው። ሁለተኛው ችግር የሚፈጠረው፣
ሰዎች ሁሉ የኛን የመሰለ መንፈሳዊ ስጦታ ይኖራቸዋል ብለን ስንጠብቅ እና፣
እኛ የተጠራገበትን ሥራ እነርሱ እንዲሠሩት እንዲሁም ለሥራው እኛ የሚሰ
ማን ዓይነት ልዩ ፍቅርና ሽክም ይኖራቸዋል ብለን ስናስብ ነው። መጽሐፍ
ቅዱስ፡- “አገልግሎትም ፅዩ ፅዩ ሲሆን፣ ሁሉን በሁሉ የሚሠራው 7ን ያው አንዱ
እግዚአብሔር ነው።” 1ቆሮ 12÷5 ይላል።

አንዳንድ ጊዜ እግዚአብሔር አንተን ለአ
ገልግሎት ለመቅረጽ የሚጠቀምባቸውን
ሌሎች ሁኔታዎች እስክትረሳ ድረስ፣
መንፈሳዊ ስጦታዎች ላይ ከመጠን በላይ
ታተኩራለህ። ስጦታዎችህ እግዚአብሔር ለአ

ተክፍቶ ያልታየ ስጦታ
ዋጋ የለውም።

ገልግሎትህ ያለውን ፈቃድ የምታውቅበትን አንድ ቁጠራ ይገልጡልሃል። ይሁንና
መንፈሳዊ ስጦታዎችህ አጠቃላይ ምስል አይደለም። እግዚአብሔር በሌሎች
አራት ነገሮች (Factors) ጭምር አበጅቶሃል።

መልክስል፡- ልብህን ማድመጥ

መጽሐፍ ቅዱስ ፅብ የሚለውን ቃል የሚጠቀምበት እውስጥህ ያለውን
ጥቅል ምኞት፣ ተስፋ፣ ፍላጎት፣ ጉጉት፣ ህልም እና ፍቅር ለመግለጥ ነው።

ልብህ፣ ውስጥህ ያለውን ማንኛውንም የመነሳሳት ምንጭ የሚወክል ሲሆን፤ ልታደርግ የምትወደውንና በጣም የምታስብለትን ነገር ያጠቃልላል። ዛሬም እንኳን፤ “በሙሉ ልቤ ስፈቅረሃለሁ” በምንልበት ጊዜ ይህን ቃል እንጠቀም በታለን።

መጽሐፍ ቅዱስ እንዲህ ይላል፡- “ወሃ ፊትን እንደሚያሳይ፣ የሰውም ልብ ማንነቱን ገልጦ ያሳያል።” ምሳሌ 27÷19። ልብህ እውነተኛ ማንነትህን ይገልጣል። ማን እንደሆንክ ለዎች የማያስቡትን፣ ወይም ሁኔታዎች አስገድደውህ የሆንክ ውን ሳይሆን፣ እውነተኛ ማንነትህን ነው ልብህ የሚገልጠው። የተናገርከውን ለምን እንደተናገርህ፣ የተሰማህ ስሜት ለምን እንደተሰማህ፣ ያደረግከውን ለምን እንዳደረግህ የሚወሰነው ልብህ ነው። ማቴ. 12÷34፤ መዝ 34÷7፤ ምሳሌ 4÷23ን ተመልከት።

በተፈጥሮ እያንዳንዳችን ልዩ የልብ ምት አለን። ልዩ የጣት አሻራ፣ የዓይን ውሃ፣ እና ድምጽ እንዳለን ሁሉ፤ የልባችን ምትም እጅግ መጠነኛ ልዩ ነት አለው። በምድር ላይ እስከ ዛሬ ከኖሩት በቢሊዮኖች የሚቆጠሩ ሀዘቦች መካከል አንድም ሰው ያንተን የሚመስል የልብ ምት የሌለው መሆኑ እጅግ አስደናቂ ነው።

በተመሳሳይም እያንዳንዳችን አሳባችንን ስለሚማርኩ ድርጊቶች ወይም ሁኔታዎች በምናስላስልበት ጊዜ ልዩና የኛ ብቻ የሆነ ስሜታዊ “የልብ ምት” እግዚአብሔር ሰጥቶናል። ለእንዳንድ ነገሮች በደመነፍስ እንጨነቃለን፤ ስለሌሎቹ ደግሞ ግድ የለንም። እነዚህ ሁኔታዎች የት ማገልገል እንደሚኖርብህ የሚጠቁሙ ፍንጮች ናቸው።

ሌላኛው የልብ መጠሪያ ቃል ጥልቅ ስሜት (Passion) ነው። ጥልቅ ስሜት የሚያሳድሩብህ እንዳንድ ጉዳዮች አሉ። ለሌሎቹ ደግሞ ግድ አይኖርህም። እንዳንድ ሁኔታዎች በጣም ያነቃቁህና ትኩረትህን ይቆጣጠሩታል፤ ሌሎቹ ደግሞ ስሜትህን የሚጉዱና የሚያስለቅሱህ ይሆናሉ። እነዚህ ሁኔታዎች የልብህን አፈጣጠር ነው የሚያመለክቱት።

በልጅነትህ እጅግ የሚያስደስቱህ ነገሮች፣ ምናልባት ከቤተሰቦችህ ማንም ከቁም ነገር የማይቆጥራቸው መሆናቸውን አጠነህ ይሆናል። እነዚህ ዝንባሌዎች ከየት መጡ? ከእግዚአብሔር ዘንድ ነው። እግዚአብሔር እነዚህን ተፈጥሯዊ ዝንባሌዎች ሲሰጥህ አንድ ዓላማ ነበረው። የልብ ምትህ ለአገልግሎት የተበጀህበትን መልክሰል ለመረዳት ሁለተኛው ቁልፍ ነው። ዝንባሌዎችህን ችላ አትበላቸው። ይልቁንም ለእግዚአብሔር ክብር የሚውሉበትን ሁኔታ አስብ። እነዚህን ነገሮች ለመሥራት የምትወድበት ምክንያት አለ።

መጽሐፍ ቅዱስ በተደጋጋሚ እንዲህ ይላል፡ «በፍጹም ዕባቸው ስምዓካችሁን ሁን ለገደግሉ» ዘዲ. 11÷13፤ 1ኛሙ. 12÷20፤ ሮሜ 1÷9፤ ኤፌ. 6÷6 ። እግዚአብሔር በፍቅር እንጂ በግዳጅ እንድታገለግለው አይፈልግም። ሰዎች ዝንባሌና ጉጉት በማያሳድርባቸው ሥራ ላይ ቢሠማሩ የሚያመጡት ውጤት እምብዛም



ነው። እርሱንና ሰዎችን ለማገልገል ተፈጥሯዊ ዝንባሌህን አንድትጠቀም፤ እግዚአብሔር ይፈልጋል። ውስጥህ የሚጮኽ ውን ፍላጉት ብታደምጠው እግዚአብሔር ለእንተ ያሰበው አገልግሎት የቱ መሆኑን ይጠቁምሃል።

እግዚአብሔርን ከልብህ ማገልገልህን የምታውቀው እንዴት ነው? የመጀመሪያው ጠቁሚ ነገር ፍላገት ወይም መነሣሣት ነው። የምትወደውን ነገር ስትሠራ ማንም ሊያነሣህህ አያስፈልግም፤ ሊያደፋፍርህ ወይም ሊቆጣጠርህም አይችልም። የምታደርገው ፍጹምና ንጹህ በሆነ ደስታ ነው። ከፍያ፤ ሙገሳና አፀፋ አትፈልግም። ምክንያቱም በዚህ መንገድ ማገልገልህን ትወደዋለህ። ተቃራኒውም እውነት ነው። ከልብህ ሳትፈልግ የምትሠራውን ስታከናውን በቀላሉ ተስፋ ትቆርጣለህ።

እግዚአብሔርን ከልብ የማገልገልህ ሁለተኛ መግለጫ ውጤታማነት ነው። ለንድትወደው አድርጉ እግዚአብሔር እውስጥህ ያስቀመጠውን ሥራ ስትሠራ ውጤታማ ትሆናለህ። ጽኑ የውስጥ ፍላገት ጥሩ ሥራ ያሠራል። አንድን ሥራ የምትሠራው ያለ ፍላገትህ ከሆነ፤ በሥራው ውጤታማ ልትሆን አትችልም። በየትኛውም የሥራ መስክ በከፍተኛ ደረጃ ውጤታማ የሆኑ ሰዎች፤ ትርፍ ለማግኘት ወይም በግዴታ ሳይሆን፤ በጽኑ ፍላገት የሠሩ ናቸው።

ሰዎች የማልወደውን ሥራ የምሠራው ብዙ ገንዘብ ለማግኘት ስል ነው።

አንድ ቀን ግን ይህን ትቼ የምወደውን አሠራለሁ። ሲሉ ሰምተናል። ይህ ትልቅ ስህተት ነው። የልብህን መሻት በማይገልጥ ሥራ ላይ በመሠማራት ሕይወትህን አታባክነው። የሕይወት ታላላቅ ነገሮች

የምትወደውን ነገር ስትሠራ ማንም ሊያነሣህህ አያስፈልግም።

ቁሳቁሶች አለመሆናቸውን አስታውስ። የሕይወት ትርጉም በብዙ እጥፍ ከገንዘብ ይልቃል። በዓለም ላይ ተወዳዳሪ የሌለው ባለፀጋ የነበረ ሰው አንድ ጊዜ ሲናገር፡- «እግዚአብሔርን ከመፍራት ጋር ያለ ጥቂት ነገር፤ ሁከት ካለበት ትዕቅድ ሁብት ይበልጣል» ምሳሌ 15÷16 ብሏል።

«እጥሩ ኑሮ» ብለህ አንድ ነገር ላይ አትደላደል፤ ምክንያቱም ጥሩ ኑሮ

በራሱ ጥሩ አይደለም። በመጨረሻ አያረካህም። የምትኖርበት ብዙ ሀብት ሊኖርህና አንዳችም የምትኖርበት ምክንያት አይኖርህ ይሆናል። ይልቅ 'ለተሻለ ህይወት' አልም። ይህ የሚሆነው የልብህን በሚገልጥ መንገድ እግዚአብሔርን ስታገለግለው ነው። ደስ የሚያሰኝህን፤ እንድትሠራ እግዚአብሔር በልብህ ያኖረውን ሥራ ለይና እውቅ። ከዚያም ለእግዚአብሔር ክብር ፈጽመው።

ሠላላኛ ቀን

ስለ ዓላማዬ ሳስብ

ላሰላስለው የሚገባ ጉዳይ፡- የተበጀሁት እግዚአብሔርን ለማገልገል ነው።

ላስታውሰው የሚገባ ጥቅስ፡- 'አሠራርም ወዩ ወዩ ሲሆን፤ ሁሉን በሁሉ የሚሠራው ገን ያው ስንዴ እግዚአብሔር ነው።' 1ቀር 12+6።

ልብ ልለው የሚገባ ጥያቄ፡- ሌሎችን በጥልቅ ፍቅር በማገልገልና ሥራውንም በመውደድ ረገድ በምን ሁኔታ ነው እራሴን ለማየት የምችለው?

መልክስልህን (ቅርጽህን) መረዳት

አንተ ውስጣዊ ሰውነትን ፈጥረሃልና፤ በእናኑ
ማሕፀን ውስጥ ስበጃጅተህ ሰራኸኝ።
መዝ. 139+13

አንተን መሆን የምትችለው አንተው ብቻ ነህ።

እግዚአብሔር እያንዳንዳችንን የቀረጸን፤ በዓለም ተመሳሳይ ቅጂያችን እንዳይኖር አድርጎ ነው። አንተን ልዩ ያደረጉህን ነገሮች የመሰለ ውሁድ ያለው ማንም የለም። አንተ እንዲኖርህ እግዚአብሔር ያሰበው ሚና በምድር ላይ ሌላ ሰው ሊኖረው አይችልም ማለት ነው። ለክርስቶስ አካል (ቤተክርስቲያን)፤ ልታበረከተው የሚገባህን ልዩ ሥራ ካላከናወንህ፤ ሥራው ሳይሠራ ይቀራል ማለት ነው። መጽሐፍ ቅዱስ እንዲህ ይላል፡- “ስጦታዎች ልዩ ልዩ ሲሆኑ፤ መንፈስ ገን ስንድ ነው፤ ስንገልግሉትም ልዩ ልዩ ሲሆን፤ ጌታ ገን ስንድ ነው፤ ስሠራርም ልዩ ልዩ ሲሆን፤ ሁሉን በሁሉ የሚሠራ ገን ያው ስንዱ እግዚአብሔር ነው።” 1ቆሮ 12÷4-6 ። ባለፈው ምዕራፍ ከነዚህ የመጀመሪያዎቹን ሁለቱን፤ ማለት ስለ ስጦታዎችህና ልብህ ተመልክተናል። አሁን ቀሪውን እና እግዚአብሔርን የማገልገል መልክስልህን እንመለከታለን።

መልክስል: በስህሎቶችህ መጠቀም

ችሎታዎችህ አብረውህ የተወለዱ የተፈጥሮ ጥበቦች ናቸው። አንዱ ንድ ሰዎች በተፈጥሮ የቃላት ችሎታ አላቸው። ከእናታቸው ማህፀን የወጡት እየተናገሩ ነው፤ አንዳንድ ሰዎች በተፈጥሮ የአካል ቅልጥፍና ችሎታ የታደሉ ይሆኑና በአካል ብቃት ከሌሎች የተሻሉ ይሆናሉ። ሌሎቹ ደግሞ የሂሳብ፣ የሙዚቃ ጥበብ ወይም የመካኒክነት ልዩ ችሎታ ይኖ

ራቸዋል።

እግዚአብሔር የመገናኛውን ድንኳን እና ሌሎች የማምለኪያ መገልገያዎችን ለማዘጋጀት ሲፈልግ፣ ለሥራው የሚሆኑ የእጅ ጥበብ ባለ ሙያዎችን አዘጋጅቷል። እነሱም፡- «በሁሉም ዓይነት የእጅ ጥበብ ሥራ፣ በፅህት ችሎታና ዕውቀት» ዘፀ. 31÷3-5 ያላቸው ሆነው ነበር የተቀረጹት። ዛሬም እግዚአብሔር ሰዎች ያገለግሉት ዘንድ እነዚህንና በሺህ የሚቆጠሩ ሌሎች ችሎታዎችን ይለጣቸዋል።

ችሎታዎቻችን ሁሉ የመጡት ከእግዚአብሔር ነው። ለኃጢአት ሥራ የምናውላቸው ችሎታዎቻችን እንኳን ከእግዚአብሔር ዘንድ የተሰጡን፣ ነገር ግን ያለ አግባብ የተጠቀምንባቸው ናቸው። መጽሐፍ ቅዱስ እንዲህ ይላል፡- «እንደተሰጠን ጸጋ የተሰጠን ስጦታዎች ስሉን» ሮሜ 12÷6። የተፈጥሮ ችሎታዎችህ ከእግዚአብሔር የተሰጡህ በመሆናቸው፣ ከመንፈሳዊ ስጦታዎችህ አኩል አስፈላጊ እና «መንፈሳዊ» ናቸው። ልዩ የሚያደርጋቸው፣ የተፈጥሮ ስጦታዎችህ ስትወለድ አብረውህ የመጡ መሆናቸው ብቻ ነው።

ሰዎች ላለማገልገል ከሚሰጡዋቸው እጅግ የተለመዱ ምክንያቶች አንዱ፣ «የምሰጠው ወይም የማገልገልበት ምንም ችሎታ የለኝም» የሚል ነው። ይህ ማላገጥ ይሆናል። ውስጥህ የቀበርካቸው፣ በደርዘን፣ ምናልባትም በመቶዎች፣ የሚቆጠሩ፣ ያልተነኩ፣ ያላስተዋልካቸውና ያልተጠቀሙባቸው ችሎታዎች አሉህ። መካከለኛ የዕውቀት ደረጃ አለው የሚባል አንድ ሰው ከ500 እስከ 700 የሚደርሱ የተለያዩ ችሎታዎች ያሉት መሆኑን ብዙ ጥናቶች ይገልጣሉ። ይህም ከምትገነዘበው በላይ ነው።

ለምሳሌ፣ አንጎልህ 100 ትሪሊየን ክስተቶችና ዕውቀቶችን ለመያዝ ይችላል። አዕምሮህ በሰከንድ 15,000 ውሳኔዎችን ለመስጠት ይችላል፤ እውስጥህ በሚካሄደው የምግብ መፍጨትና የመዋሃድ ሂደት እንደሚሆነው ማለት ነው። አፍንጫህ 10,000 የሚያህሉ የተለያዩ ሽታዎችን ለማሸተት ይችላል። እጅህ 1/25000ኛ የሆነ ነገርን በዳሰሳ ለመለየት ይችላል። ምላስህ ሁለት ሚሊዮን እጅ ውሃ ውስጥ ያለን የአንድ ክሊን ክፋይ ውሁድ በቅምሻ ሊለይ ይችላል። የታጨቁ ድንቅ ችሎታዎች ባለቤት እና ዕጽብ ድንቅ የሆንክ የእግዚአብሔር ሥራ ነህ። የቤተ ክርስቲያን አንዱ ኃላፊነት የታመቁ ችሎታዎችህን ለይቶ ማውጣትና ለእግዚአብሔር ሥራ አገልግሎት እንድታውለው ማድረግ ነው።

ማንኛውም ችሎታ ለእግዚአብሔር ክብር ሊውል ይችላል። ጳውሎስ፡- «ማንኛውንም ነገር ስታደርጉ ሁሉንም ነገር ለእግዚአብሔር ክብር ስደርጉት» 1ቆሮ. 10÷31 ብሏል። መጽሐፍ ቅዱስ እግዚአብሔር ለክብሩ በተጠቀመባቸው

የችሎታ ምሳሌዎች የተሞላ ነው። ቅዱሳት መጻሕፍት ውስጥ ከተጠቀሱት ችሎታዎች ጥቂቶቹ፣ የሥነ-ጥበብ ችሎታ፣ የሥነ-ህንጻ ችሎታ፣ የአስተዳደር ችሎታ፣ የምግብ ማብሰል፣ የጀልባ ሥራ፣ የከረሜላ ሥራ፣ የመከራከር፣ የዲዛይን ሥራ፣ አስከሬን በማድኃኒት የማድረግ ጥበብ፣ የጥልፍ ሥራ፣ የቅርጻ ቅርጽ ሥራ፣ የግብርና ሥራ፣ የዓሣ ማጥመድ፣ የእትክልተኝነት፣ የመሪነት፣ የግንባታ ዕቃዎች ሥራ፣ የሙዚቃ ሥራ፣ የጦር መሣሪያ ሥራ፣ በመርፌ የመስፋት ጥበብ፣ የስዕል ጥበብ፣ የተከላ ሥራ፣ ፍልስፍና፣ የማሽን ሥራ፣ የፈጠራ ሥራ፣ የአናጺነት ሥራ፣ ጀልባ ቀዘፋ፣ የሽያጭ ሥራ፣ ወታደርነት፣ የስፌት ሥራ፣ አስተማሪነት፣ የሥነ-ጽሑፍና የግጥም ሥራ እና የመሳሰሉት ናቸው። መጽሐፍ ቅዱስ፡- “አሠራርም ፊዋ ፊዋ ሊሆን፣ ሁሉን በሁሉ የሚሠራው ገን ያው ለንደ እገዚአብሔር ነው።” 1ቆሮ. 12፡6 ይላል። እግዚአብሔር ቤተክርስቲያኑ ውስጥ ልዩ ችሎታህ የሚንጸባረቅበትና ለውጥ የምታመጣበት ቦታ አለው። ያን ቦታ ፈልጎ ማግኘት ያንተ ፈንታ ነው።

እግዚአብሔር አንዳንድ ሰዎች ብዙ ገንዘብ ለማግኘት የሚችሉበትን ችሎታ ለጥቷቸዋል። ሙሴ እስራኤላውያንን፡- «ነገር ገን ሀብት እንደታፈረ ችሎታ የሰጠህ... እርሱ ስለሆነ፣ አምላክህን እግዚአብሔርን ስለበዘ» ዘዲ. 8+18 በማለት አሳስቧቸዋል። ይህ ችሎታ ያላቸው ሰዎች ንግድን በማቋቋም፣ በግብይት ጊዜ ውሳኔ በመስጠትና ጥሩ ትርፍ በማግኘት ጉበዞች ናቸው። ይህ የንግድ ችሎታ ካለህ፣ ለእግዚአብሔር ክብር ልትጠቀምበት ይገባል። እንዴት? በመጀመሪያ ይህ ችሎታ ከእግዚአብሔር የሚመጣ መሆኑን እወቅና የሚገባ ውን ክብር ሰጠው። ሁለተኛ የሌሎችን ፍላጎት ለማገልገያና፣ ላላመኑ ሰዎች ስለ እምነትህ መናገሪያነት ተጠቀምበት። ሦስተኛ ከትርፍህ ቢያንስ ከመቶ አሥሩን ለእግዚአብሔር በመስጠት አምልኮህን ፈጽም ዘዲ. 14፡ 22-27። በመጨረሻም ዋና ግብህ ሀብትን ማካበት ሳይሆን፣ የእግዚአብሔርን መንገዶች መገንባት ይሁን። ይህን ጉዳይ ምዕራፍ 34 ውስጥ እገልጠዋለሁ።

ለመሥራት የምትባዙን እንዳደርግ ነው እግዚአብሔር የሚፈቅደው። በምድር ላይ ያንተ በሆኑት ችሎታዎች ለመጠቀም የምትችለው አንተ ብቻ ነህ። እግዚአብሔር ለአንተ ብቻ የሰጠህን የሚመስል መልክስል ያለውና ሚናህንም ሊጫወት የሚችል ሰው የለም። መጽሐፍ ቅዱስ እግዚአብሔር መልካም ነገር የሚያስታጥቅህ መሆኑን እንዲህ በማለት ይገልጣል፡- “ፈቃዱን እንደታደርጉ በመልካም ነገር ሁሉ ያስታጥቃችሁ፣ ደስ የሚያስኘውንም ዘላለማዊ ክርስቶስ በኩል በእኛ ያደርግ፣ ለእርሱ እስከ ዘላለም ድረስ ክብር ይሁን፣ አሜን ዕብ 13+21። እግዚአብሔር ለሕይወትህ ያለውን ፈቃድ እንድታውቅ ይረዳህ

ዘንድ፤ ምን ለመሥራት ጥሩ ችሎታ
እንዳለህና በምን ደካማ እንደሆንህ በጥብቅ
መርምረህ እወቅ።

ለመሥራት የምችለውን
እንዳደርገ ነው እግዚአብሔር
ሐር የሚፈልገው።

እግዚአብሔር የሙዚቃን ድምፅ ጠብቀህ
የመዘመር ችሎታን ካልሰጠህ፤ የግል ዘማሪ
እንድትሆን አይጠብቅም። ዘመንህን ሁሉ ልዩ ክህሎት በሌለህ ሥራ እንድ
ታሳልፍም አይጠይቅህም። በሌላ በኩል ግን፤ ያሉህ ችሎታዎች እግዚአብሔር
በዘመንህ ሁሉ እንድትሠራ የሚፈልገውን ሥራ የሚያሳዩ ብርቱ ጠቋሚዎች
ናቸው። ላንተ ያለውን ፈቃድ እንድታውቅ የሚረዱ አመልካቾችም ናቸው።
ዲዛይን በማውጣት፤ በስዕል፤ ወይም በማደራጀት ሥራ ጥሩ ችሎታ ካለህ፤
እግዚአብሔር በሕይወትህ ያለው ፈቃድ እነዚህን ክህሎቶች ያካተተ መሆኑን
በሚገባ ለመገመት ትችላለህ። እርሱ ጥሪያችንን ከችሎታዎቻችን ጋር ያቆራኛ
ል እንጂ፤ ችሎታዎቻችንን አያባክንም ።

ችሎታዎችህ ለአገልግሎት እንድትጠቀምባቸው እንጂ፤ ለኑሮ የሚያስፈልግ
ህን ገንዘብ (እንጀራ) ለማግኛ ብቻ አይደለም ከእግዚአብሔር የተሰጠህ። ጴጥ
ሮስ፡- “እንደ ታማኝ የእግዚአብሔር ፊዩ ፊዩ ጸጋ መጋቢ እያንዳንዱ ሰው በተቀበለው

ሠላሳ አንደኛ
ቀን
መልክስልህን
መረዳት

የጸጋ ስጦታ ሲላውን ያገልገል” 1ጴጥ 4+10 ብሏል።
ይህ ጽሑፍ በሚዘጋጅበት ጊዜ እንኳን አሜሪካ
በሚገኘውና ሳድልባክ በሚባለው ቤተ ክርስቲያን ውስጥ
ያሉ 7,000 ሰዎች ችሎታዎቻቸውን ለተለያዩ የቤተክ
ርስቲያኒቱ አገልግሎቶች በማዋል ላይ ናቸው። ለተች
ገሩ ሰዎች የተለገሱ አሮጌ መኪናዎችን በማደስ፤ ቤተ
ክርስቲያን በምታካሂዳቸው ልዩ ልዩ ግዢዎች እየተደራደሩ እጅግ ቅናሽ የሆነ
ዋጋ በማስገኘት፤ በቅየሳ ሥራዎች፤ ፋይሎችን በሚገባ በማደራጀት፤ አካባቢን
በማሳመር፤ በሥነ ጥበብ ሥራ፤ ፕሮግራሞችን በማዘጋጀትና የህንጻዎችን
ዲዛይን መሥራት፤ የጤና አገልግሎት በመስጠት፤ ምግብ በማዘጋጀት፤ መዝ
ሙር በመድረስ፤ ሙዚቃ በማስተማር፤ የዕርዳታ መጠየቂያ እቅዶችን በመ
ጻፍ፤ ቡድኖችን በመምራት፤ በአምልኳዊ ሥርዓቶች ላይ ያተኮረ ጥናት በማካ
ሄድ፤ ጥናቶችን በመተርጎም እና በመቶዎች በሚቆጠሩ ሌሎች ሞያዊ ተግባ
ራት ይሳተፋሉ። ወደ ቤተ ክርስቲያኒቱ የሚመጡ አዳዲስ አባላት፤ “ባለህ
ሞያ ቤተክርስቲያንህን ልታገለግል ይገባል።” እየተባለ ይነገራቸዋል።

መልክስል፤ በማንነትህ መጠቀም

እያንዳንዳችን ምን ያህል ልዩ እና ተመሳሳይ የሌለን መሆናችንን እናስተውልም። የDNA ሞሊኩሎች ወሰን በሌላቸው መንገዶች ይደባለቃሉ። የድብልቁ ቁጥር ሲቀመር $10^{2,400,000,000,000}$ ነው። ይህ ቁጥር የሚያሳየው፣ አንተን መሳይ ሰው ለማግኘት የማይታሰብ መሆኑን ነው። ከዚህ ቁጥር እያንዳንዱን 0 አንድ ኢንች ስፋት እንዲኖረው አድርገህ ልትጽፈው ብትሞክር፣ 37,000 ማይልስ እርዝመት ያለው ወረቀት ያስፈልግሃል።

ይህን ነገር ይበልጥ ግልጽ ለማድረግ በማሰብ አንዳንድ ሳይንቲስቶች አጥናፈ. ዓለሙ ውስጥ ያሉት እያንዳንዱ ቅንጣቶች ቢቆጠሩ፣ ከኋላው 76 ዜሮዎችን ባስከተለ 10 ቁጥር ያንሱ ይሆናል በማለት ገምተዋል። ይህ መጠን ያንተ DNA ሊሆን ከሚችለው መጠን በጣም ያነሰ ነው። ያንተ ልዩ መሆን ሳይንሳዊ የሕይወት እውነት ነው። እግዚአብሔር አንተን ከሠራ በኋላ ቅርጽ ማውጫውን ሰብሮታል። እናም አንተን የመሰለ ሰው ቀድሞ አልነበረም፤ ወደ ፊትም አይኖርም።

እግዚአብሔር የተለያየ ዓይነትን የሚወድ መሆኑ ግልጽ ነው፤ ዙሪያህን በመመልከት ብቻ ይህን ለማረጋገጥ ትችላለህ። እያንዳንዳችንን የብቻችን በሆነ ልዩ ልዩ ማንነት ፈጥሮናል። ዐይናፋሮችና ደፋሮችም ፈጥሯል። የተለመደ ነገር የሚወዱ እንዲሁም ልዩ ልዩ የሆኑ ነገሮችን የሚወዱ ለዎችንም ፈጥሯል። እንዳንዶችን “አስተዋዋቾች” እንዳንዶችን “ለማታወቃቸው” አድርጎ አበጅቷቸዋል። አንዳንዶች በግል፣ ሌሎች ደግሞ በቡድን ሲሠሩ ይበልጥ ውጤታማ ይሆናሉ። መጽሐፍ ቅዱስ “አሠራርም ልዩ ልዩ ሲሆን፣ ሁሉን በሁሉ የሚሠራው ገን ያው ስንዱ እግዚአብሔር ነው።” 1ቆሮ. 12+6 ይላል።

እግዚአብሔር በሁሉም ዓይነት ማንነት የሚጠቀም ስለመሆኑ መጽሐፍ ቅዱስ ብዙ ማረጋገጫዎች ይሰጠናል። ጴጥሮስ ደፋር፣ ጳውሎስ ቁጡ፣ ኤርሚያስ ተካሾ ወይም ሐዘንተኛ ነበሩ። በአሥራ ሁለቱ ደቀመዛሙርት መካከል የነበረውን የማንነት ወይም የባሕርይ ልዩነት ስትመለከት ለምን አንዳንዴ እርስ በርስ ይጋጩ እንደ ነበረ በቀላሉ ትረዳለህ።



ለእገልግሎት “ትክክል” ወይም “ስህተት” የሚባል የሰው ማንነት የለም። ቤተክርስቲያን ሚዛናዊና አስደሳች እንድትሆን፣ ሁሉም ዓይነት ማንነት ያስፈልጋታል። ሁላችንም አንድ አይነት ብንሆን ኖሮ ዓለም እጅግ አሰልቺ ትሆን ነበር። ጥሩነቱ ግን የሰው ልጆች ልዩ ልዩ በሆኑ ማንነቶች ተገልጠዋል።

መንፈሳዊ ስጦታዎችህን፣ እንዲሁም ችሎታዎችህን እንዲትና ፀት

ልትጠቀምባቸው እንደሚገባ ማንነትህ ይወስነዋል። ለምሳሌ ሁለት ሰዎች ተመሳሳይ የወንጌላዊነት ስጦታ ቢኖራቸውና አንደኛው አይናፋር፤ ሌላው ደግሞ ደፋር ቢሆን፤ ስጦታዎቻቸውን የሚገልጡበት መንገድ የተለያየ ይሆናል።

አናጢዎች እንጨትን ከተፈጥሮአዊ መስመሩ በተቃራኒ ከመቁረጥ ይልቅ መስመሩን ተከትሎ መቁረጡ የሚቀል መሆኑን ያውቃሉ። በተመሳሳይ ሁኔታ «ከማንነትህ ውጭ» በሆነ መንገድ እንድታገለግል ስትገደድ፤ መጨነቅና አለመመቻቸት ይፈጠርብሃል፤ ሥራው ተጨማሪ ልፋትና ኃይል ይጠይቃል፤ እናም ውጤቱ አናሣ ይሆናል። ለዚህ ነው የሌላን ሰው አገልግሎት አስመስሎ መሥራቱ በፍጹም የማይቻለው። አንተ የእነርሱ ማንነት የለህም። እግዚአብሔር የፈጠረህ ራስህን እንድትሆን ነው! ከሌሎች ምሳሌነት ልትማር ትችላለህ፤ ነገር ግን፤ የተማርከውን ነገር በራስህ መልክስል ልታጠራው ይገባል። ዛሬ ማንነትህን እንድትረዳ የሚያግዙህ ብዙ መጻሕፍት እና መሣሪያዎች አሉ። በዚህ ሁኔታ ማንነትህን ለእግዚአብሔር ሥራ ልትጠቀምበት የምትችልበትን መንገድ ልትወስን ትችላለህ።

የተለያዩ ማንነቶቻችን ልዩ ቀለም እንደተቀበ መስታወት የእግዚአብሔርን

ብርሃን በተለያዩ ቀለማትና ቅርጽ

ያንጸባርቃሉ። ሁኔታው የእግዚአብሔርን

ቤተ ሰብ በጥልቀትና በልዩ ልዩ

መልኩ ይባርካል። እኛንም በግል

ይባርክናል። እግዚአብሔር ያቀደልህን

መሥራቱ ደስ ያሰኝሃል። በሰጠህ ማን

ነት ስታገለግል ስኬት፤ እርካታና ፍሬያማነት ያንተ ይሆናሉ።

መልክስል፡ በልምዶችህ መጠቀም

በአብዛኛው ከቁጥጥርህ ውጭ በሆኑ የሕይወት ልምዶች ተቀርጸሃል። እግዚአብሔር እነዚህ ልምምዶች በሕይወትህ እንዲኖሩ የፈቀደው፤ ሊቀርጽህ ባለው ዓላማ ምክንያት ነው፤ 2ቆሮ 1፡4። እርሱን ለማገልገያነት የተበጀህበትን ሁኔታ ለማወቅ ካለፈው ሕይወትህ ቢያንስ ስድስት ዓይነት ልምዶችን መመርመር ይኖርብሃል፡-

- በተለባዊ ልምምዶች፡ ቤተሰብህ መሀል በማደግ ላይ ሳለህ ምን ተምረሃል?
- ትምህርታዊ ልምምዶች፡ ትምህርት ቤት ሳለህ የምትወዳቸው

የትምህርት ዓይነቶች የትኞቹ ናቸው?

- መደዋዊ ልምምዶች፣ በጣም የምትወዳቸውና ስትሠራቸውም ይበልጥ ውጤታማ የሆንክባቸው የሥራ መስኮች ምን ነበሩ?
- መንፈሳዊ ልምምዶች፣ ከእግዚአብሔር ጋር ያሳለፍካቸው በጣም ትርጉም ያላቸው ጊዜያት የተኞቹ ነበሩ?
- የሰገልገሎት ልምምዶች፣ እግዚአብሔርን እንዴት ታገለግለው ነበር?
- ስለቸጋሪ ልምምዶች፣ ከምን ዓይነት ችግሮች፣ ጉዳቶች፣ ሀዘኖችና ፈተናዎች ተምረሃል?

እግዚአብሔር ለአገልግሎቱ ሊያዘጋጅህ ይበልጥ የሚጠቀመው፣ በመጨረሻ ወቹ ወይም አስቸጋሪወቹ የሕይወት ልምምዶችህ ነው። እንደሕዝብ ጉዳትን በፍጽሞ ያስጥቅም ስያባክንም፡ እንደውም ከሁሉ የሚበልጠው አገልግሎትህ ብዙ ጊዜ የሚወጣው በጣም ከተጉዳህበት ነገር ነው። በአእምሮ ዝግመት በሽታ የሚጠቃ ልጅ ያላቸውን ወላጆች ለማገልገል፣ ተመሳሳይ በሽታ ያለበት ልጅ ካላቸው ወላጆች የተሻለ ማን አለ? ከአልኮል ሰባች ለመላቀቅ የሚታገል ሰውን ለመርዳት፣ እንዲህ ዓይነቱን ክፉ ቁራኛ ተዋግቶ ነፃነትን ካገኘ ሰው የተሻለ ማን ይኖራል? ባሏ ሌላ ሌት አፍቅሮ የሄደባትን ሌት በዚሁ ስቃይ ውስጥ ካለፈች ሌት ይበልጥ ማን ሊያጽናናት ይችላል?

እግዚአብሔር ሌሎችን ለምትረዳበት አገልግሎት ሊያዘጋጅህና ሊያስታጥቅህ ሊፈልግ ሆን ብሎ በተለያዩ መከራዎች ውስጥ ያሳልፍሃል። መጽሐፍ ቅዱስ፡ “እኛ ራሳችን ከእግዚአብሔር በተቀበልነው መጽናናት፣ በመከራ ያሉትን ማጽናናት እንደንችል፣ እርሱ በመከራችን ሁሉ ያጽናናል።” 2ቆሮ 1፡14 ይላል።

እግዚአብሔር እንዲጠቀምብህ ከልብህ ከፈለግህ፣ አንድ ታላቅ እውነት ልትረዳ ይገባል። ከምንም በላይ የምትጠላቸው ወይም የሚጸጽቱህ፣ እናም ልትደብቃቸውና ልትረሳቸው የምትፈልጋቸው የሕይወት ልምዶችህ፣ እግዚአብሔር ሌሎችን ለመጥቀሚያነት ሊገለገልባቸው የሚፈልጋቸው አገልግሎቶችህ ናቸው!

እግዚአብሔር በተጉዳህባቸው የሕይወት ልምዶች ለመጠቀም ይችል ዘንድ፣ ለሰዎች ልትነግራቸው ፈቃደኛ መሆን አለብህ። መደበኛ ትተህ፣ ስህተትህን፣ ውድቀትህንና ፍርሃትህን አምነህ ልትቀበል ይገባል። ይህ ምናልባት ከሁሉ የሚበልጥ ውጤታማ አገልግሎትህ ሊሆን ይችላል። ሰዎችን ይበልጥ ልናበረታታቸው የምንችለው፣ ጥንካሬያችንን አንድ ባንድ እየዘረዘርን ስንመጸደቅባቸው ሳይሆን፣ በተለያዩ ድክመቶቻችን የእግዚአብሔር ጸጋ ምን ያህል እንደረዳን ስንነግራቸው ነው።

ጳውሎስ ይህን እውነት ስለተረዳ ከሀዘን

ጋር የነበረውን ትግል እንዲህ በማለት

ሳይደብቅ ተናግሯል፡- «ወንድሞች ሆይ በእስያ

ሰለ ደረሰብን መከራ እንድታውቁ እንወዳለን፤

በሕይወት ሰመናር እንኳ ተስፋ እስክምንቅርጥ

ድረስ ከሕቅማችን በላይ የሆነ ጽኑ መከራ

ደርሶብን ነበር። በእርግጥም የሞት ፍርድ

እንደተፈረደብን ይሰማን ነበር፤ ይህም የሆነው

ሙታንን በሚያስነሣው በእግዚአብሔር እንደንታመን እንጂ፤ በራሳችን እንዳንታመን

ነው። እርሱ እንዲህ ካለው የሞት ስደጋ ስድናና፤ ያድነናልም፤ ወደ ፊትም ደግሞ

እንደሚያድነን ተስፋችንን በእርሱ ላይ ጥለናል።» 2ቆሮ. 1፡8-10።

ጳውሎስ የገጠመውን የተስፋ መቁረጥና የመጠራጠር ልምድ ምስጢር አድርጎ ቢያስቀረው ኖሮ፤ በሚሊዮን የሚቆጠሩ ሰዎች ከልምዱ በመማር አይጠቀሙም ነበር። የተገለጡ የሕይወት ልምምዶች ብቻ ናቸው ሌሎችን ለመርዳት የሚችሉት። አዶልፍ ሽክስሌይ የተባለ አንድ ሰው፡- «የሕይወት ልምድህ የተከሰተብህ ሁኔታ ሳይሆን፤ በተከሰተብህ ሁኔታ የተነሣ የምትፈጽመው ነው» ብሏል። ባለፍክባቸው ሁኔታዎች ምን ትሠራባቸዋለህ? ያለፈ ጉዳትህን በከንቱ አታባክነው። ይልቁንስ ሌሎችን ለመርዳት ተጠቀምበት።

ለአገልግሎት የተበጀህባቸውን አምስት መንገዶች እስካሁን ስንመለከት፤ እግዚአብሔር ታገለግለው ዘንድ ላዘጋጀህ ዓላማ በምን ሁኔታ እንዳዘጋጀህ ግልጥ የሆነ መረዳት እንዳገኘህና፤ ይህንንም በማድረግ፤ ለሉዓላዊነቱ ከልብ የመነጨ አድናቆት እንዳደረሰህ ተስፋ አደርጋለሁ። ለአገልግሎትህ ፍሬያማነትም ሆነ ስኬት ዋናው ምስጢር፤ በተበጀህበት መልክስል መጠቀሙ ነው። የልብህ መሻት ባለበት፤ ማንነትህንና የሕይወት ልምድህን በሚገልጥ መንገድ፤ በመንፈሳዊ ስጦታዎችህና ችሎታዎችህ ተጠቅመህ ስትሠራ እጅግ ውጤታማ ትሆናለህ። እነዚህ በትክክል ሲከናወኑ ይበልጥ ይሳካልሃል።

ሠላሳ አንደኛ ቀን

ስለ ዓላማዬ ሳስብ

ላለላለው የሚገባ ጉዳይ፡- ማንም እኔን ሊሆን አይችልም፡፡

ላስታውሰው የሚገባ ጥቅስ፡- “እንደ ታማኝ የእግዚአብሔር ልዩ ልዩ
ፀጋ መጋቢ እያንዳንዱ ሰው በተቀበለው የፀጋ ስጦታ ሊላውን ያገልግል ”
1ጴጥ. 4፡10፡፡

ልብ ልሰው የሚገባ ጥያቄ፡- እግዚአብሔር ከሰጠኝ ችሎታ ወይም
የግል ልምድ፣ ለቤተክርስቲያኔ ላበረክተው የምችለው ምን አለ?

እግዚአብሔር ብሰጠህ

መጠቀም

እንገዲህ እኛ በዙፃችን ስንሆን በክርስቶስ እንደ አካል ነን።

እያንዳንዳችንም የሰጠው ብዕት ነን።

ርግ 12÷5

እንተነትህ ከእግዚአብሔር ብሰጠህ ስሆን፣ በእንተነትህ የምታከናውነው

ሥራ ግምት እግዚአብሔር የሰጠው ነው።

የዳኒክ

እግዚአብሔር ከእንተነትህ ምርጥ የሆነው ነገር ይገባዋል።

የፈጠረህ ለዓላማ በመሆኑ፣ በተሰጠህ ነገር የተቻለህን ሁሉ እንድት
ሠራበት ይጠበቃል። ስለሌሉህ ችሎታዎች እንድትጨነቅ ወይም ቢኖረኝ
እያልክ እንድትመኝ አይፈልግም። ይልቁንም እንድትጠቀምባቸው በሰጠህ
ልዩ ተስጥአዎች ላይ እንድታተኩር ነው የሚሻው።

ለአገልግሎት ባልተቀረጽህባቸው መንገዶች እግዚአብሔርን ለማገልገል
በምትሞክርበት ጊዜ፣ ድርጊትህ አራት ማዕዘን የሆነ ብሉንን ክብ ቀዳዳ
ውስጥ ለመክተት እንደመታገል ይቆጠራል። ይህን የመሰለውን ሙከራ
ተስፋ የሚያስቆርጥ ከመሆኑም በላይ፣ ውጤቱ ውሉን ነው። ጊዜህን፣
ተስጥአህን እና ጉልበትህን ያባክናል። ሕይወትህን በተመራጭ ሁኔታ
መጠቀም ማለት፣ እግዚአብሔርን በተሠራህበት ሁኔታ፣ ማገልገል ማለት
ነው። ይህን ለማድረግ ደግሞ፣ መልክስልህን ማወቅ፣ ተቀብለህ በእርሱ
ደስተኛ መሆን እና ሙሉ ጠቀሜታው እስኪገለጥ ድረስ ማሳደግ ይኖ
ርብሃል።


መልክስልህን ተረዳ

መጽሐፍ ቅዱስ፡- “በበዚህ ሞኝቶ አትሁኑ፤ የገታ ፈቃድ ምን እንደ ሆነ
አስተውሉ እንጂ።” ኤፌ. 5÷17 ይላል። ሌላ ቀን ሳታሳልፍ አሁኑኑ እግዚአ

ብሔር ያቀደው ምን እንድትሆንና እንድትሠራ መሆኑን አጥርተህ ለመረዳት ሞክር።

ስጦታና ችሎታዎችህን በመመርመር ጀምር። ችሎታ ያለህ በየትኞቹ ነገሮች ላይ እንደሆነና፣ የሚያቅቱህ የትኞቹ መሆናቸውን ጊዜ በመውሰድና በታማኝነት መርምር። ጳውሎስ፡- ‘እነዚህብሔር በሰማችሁ እምነት መጠን ራሳችሁን በአገባቡ መዘኑ እንጂ፣ ከሆናችሁት በላይ ራሳችሁን ከፍ ስድርጋችሁ እንዳታሰቡ በተሰጠን ዳጋ እያንዳንዳችሁን እመክራለሁ።’ ሮሜ 12፡3 ብሏል። ዝርዝር አዘጋጅ። ቅን አስተያየታቸውን እንዲሰጡህ ሰዎችን ጠይቅ። እውነቱን ለማወቅ እንጂ፣ ሙገሳ ፍለጋ በመሯሯጥ ላይ አለመሆንህን ንገራቸው። መንፈሳዊ ስጦታዎችና የተፈጥሮ ችሎታዎች ሁል ጊዜ የሚረጋገጡት በሌሎች ነው። የአስተማሪነት ወይም የዘማሪነት ስጦታ እንዳለህ ብታስብና፣ በዚህ የሚሰማማ ሌላ ሰው ባይኖር ምን እንደሚፈጠር ገምት። የመሪነት ስጦታ እንዳለህ ለማወቅ ከፈለግህ፣ ዞር በልና ከጀርባህ ተመልከት! የሚከተልህ ሰው ከሌለ መሪ አይደለህም።

እንዲህ በልና ጠይቅ። ሌሎች ያረጋገጡትና በሕይወቴ ያየሁት ፍሬ የትኛው



ነው? ውጤታማ የሆንኩት በምንድነው? መንፈሳዊ ስጦታዎችንና ችሎታዎችን ለመመርመር የተዘጋጁ መጠይቆች

መጠነኛ ፋይዳ ሊኖራቸው ይችላል! ጠቀሜታቸው ግን ውሱን ነው። በመጀመሪያ እነዚህ ለሁሉም ሰው የተዘጋጁ ወጥ መመዘኛ

ዎች ስለሆኑ፣ ያንተን ማንነት በሚገባ ያገናዝቡ አይሆኑም። ሁለተኛ፣

የመንፈሳዊ ስጦታዎች ትርጉም መጽሐፍ ቅዱስ ውስጥ አልተሰጠም፤

በመሆኑም ማንኛውም ትርጉም ጽኑ መሠረት የሌለውና፣ ቤተ እምነታዊ

አመለካከት የሚንፀባረቅበት ነው። ሌላው ችግር፣ በመንፈሳዊ ሕይወትህ

ይበልጥ ባደግህ ቁጥር፣ ብዙ የመንፈሳዊ ስጦታዎች ባሕርያት የሚታዩብህ

ትሆናለህ። መንፈሳዊ ስጦታህ ስለሆነ ሳይሆን፣ በመንፈሳዊ ብስለት ምክንያት

ልታገለግል፣ ልታስተምር ወይም በደግነት ልትለገስ ትችላለህ።

መንፈሳዊ ስጦታዎችህንና ችሎታዎችህን ለይተህ ለማወቅ ከሁሉ የተሻለው

መንገድ በተለያዩ አገልግሎቶች ውስጥ በመሳተፍ መሞከር ነው። ወጣት

በነበርኩ ጊዜ፣ መቶ የሚሆኑ ስጦታዎችና ችሎታዎችን ለመለየት የሚረዱ

መጠይቆችን ሞክሮ ቢሆንም፣ አንድም ቀን አስተምራ ስለማላውቅ፣ የማስተ

ማር ስጦታ ያለኝ መሆኑን በፍጹም አልገነዘብም ነበር! የመናገር ወይም

የማስተማር ዕድሎችን ተቀብዬ ማገልገል ከጀመርኩ በኋላ ነው ውጤቱን

ያየሁት። ከሰዎች ማረጋገጫዎችን ያገኘሁት እና «ይህን እንዳደርግ ነው

እግዚአብሔር ስጦታን የሰጠኝ» ለማለት የቻልኩት።

ብዙ መጻሕፍት፣ ስጦታን የማወቅ ሂደትን ወደኋላ ያስኬዱታል። «መንፈሳዊ ስጦታህን እወቅ፤ ከዚያም አገልግሎትህ ምን ሊሆን እንደሚገባ ትረዳለህ» ይላሉ። ትክክለኛው አሠራር ግን ተቃራኒው ነው። በተለያዩ አገልግሎቶች እየተሣተፍህ አገልግሎትህን ጀምር፤ ከዚያ በኋላ ስጦታህን ታውቃለህ። በአገልግሎት መሳተፍ እስክትጀምር ድረስ ውጤታማነትህ በምን መሆኑን ለማወቅ አትችልም።

በተግባር ስላልሞከርካቸው፣ እንዳሉህ እንኳን ያላወቅሃቸው ብዙ ችሎታዎችና ስጦታዎች ውስጥ ተደብቀዋል።

ስለሆነም ከዚህ ቀደም ያልሠራህባቸውን

ነገሮች እንድትሞክር አበረታታሃለሁ።

ዕድሜህ የቱንም ያህል የገፋ ይሁን፤

መሞከርህን በፍፁም እንዳታቋርጥ አበ

ረታታሃለሁ። የተደበቁ ችሎታዎችን

በሰባና ለማሂድ ዓመት ዕድሜያቸው ያገኙ ብዙ ሰዎች ገጥመውኛል። በዘጠና

ዓመት ዕድሜዋ በአሥር ኪሎ ሜትር እሩጫ እየተወዳደረች የምታሸንፍ

እንዲት ሴት አውቃለሁ። ይህን በሩጫ ደስተኛ የመሆን ችሎታዋን ሰባ

ስምንት ዓመት እስኪሆናት ድረስ አላወቀችውም ነበር።

እንድ አገልግሎት ውስጥ በፈቃደኝነት ከመሣተፍህ በፊት፣ ስጦታዎችህን ለማወቅ አትሞክር። ማገልገል ጀምር። በአገልግሎት በመሳተፍ ነው ስጦታዎችህን የምታውቃቸው። ለማስተማር፣ ለመምራት፣ ለማደራጀት፣ የሙዚቃ መሣሪያ ለመጫወት ወይም ከወጣቶች ጋር ለመሥራት ሞክር። እስካልሞከርከው ድረስ ውጤት የምታመጣበት አገልግሎት የትኛው መሆኑን ለማወቅ በፍፁም አትችልም። ውጤት ካጣህበት፣ «መከራ» እንጂ ውድቀት አትበለው። ውጤታማ የምትሆነው በየትኛው የአገልግሎት መስክ መሆኑን በመጨረሻ ትረዳለህ።

ልብህንና ማንነትህን መርምር። ጳውሎስ እንዲህ በማለት ምክር ለግሷል፡-

«እያንዳንዱ የራሱን ተገባር ይመርምር፤ ከዚያም በኋላ ክሊሳ ሰው ጋር እራሱን ሳያወዳደር እራሱ የሚመካበትን ያገኛል» ገላ. 6፡4። በጣም ከሚቀርቡህ ሰዎች አስተያየት ማግኘቱ ይጠቅማል። እንዲህ በልና እራስህን ጠይቅ፤ ስሠራው ከሁሉ በላይ የሚያስደስተኝ ነገር ምንድነው? በሕይወቴ መሉኑን የሚሰማኝ መቼ ነው? ምን በማድረግ ላይ ስሆን ነው የጊዜው መሄድ እንኳን የማይታወቀኝ? የምወደው የተለመዱ ነገሮችን ነው ወይስ አዳዲሶችን? በቡድን ማገልገልን ነው የምመርጠው ወይስ ብቻዬን? ከሰዎች ጋር መሆንን ነው

ይበልጥ የምመርጠው ወይስ ብቻዬን? በእስምሮዬ ይበልጥ የምጠቀም ነኝ ወይስ በሰሜቴ? ከመፎካከርና ከመተባበር የቱን ነው ይበልጥ የምወደው?

ልምዶችህን መርምርና ከእነርሱ ውስጥ ያገኘሃቸውን ትምህርቶች ለይተህ አውጣ። ሕይወትህን በመመርመር ልምምዶችህ እንዴት እንደቀረፁህ አስተውል። ሙሴ እስራኤላውያንን እንዲህ አላቸው፡- «የአምላካችሁን የእግዚአብሔርን ተግሣዶ፤ ይሄውም ገርማውን፤ ብርቱ አጃንና የተዘረጋች ክንዳን ያዩትና የተሰማመዱት ጸጆችሁ ሳይሆኑ እናንተ እንደሆናችሁ ዛሬ ስሰታውሱ» ዘዳ 11÷2። የተረሱ የሕይወት ልምዶች ጥቅም የላቸውም። ለዚህ ነው የመንፈሳዊ ሕይወታችንን የየዕለት ዘገባ መያዝ የሚኖርብን። ጳውሎስ የገላትያ ሰዎች ያለፋብትን መከራ ይረሳሉ ብሎ በመጨነቅ እንዲህ አላቸው ፡-«በእርግጥ ለክንቱ ከሆነ፤ ይህን ያህል መከራ የተቀበላችሁት ለንዲያው ነውን?» ገላ. 3÷4።

በመከራ፣ በውድቀት ወይም ሀፍረት ውስጥ በምንሆንበት ጊዜ፣ የእግዚአብሔር መልካም ዓላማ ብዙ ጊዜ አይታየንም። ኢየሱስ የጴጥሮስን እግር ባጠበ ጊዜ እንዲህ አለ፡- «የማደርገውን ስሁን ስታውቅም፤ በጎሳ ገን ታስታውሳለህ» ዮሐ. 13÷7። እግዚአብሔር አንድን ችግር ለመልካም ያቀደው መሆኑን የምንገነዘበው፣ ችግሩ ካለፈ በጎሳ ዘግይቶ ነው።

ከልምምዶች ውስጥ ትምህርት የሆኑትን ለይቶ ማውጣቱ ጊዜ ይወስዳል። እግዚአብሔር በሕይወትህ የተለያዩ ጊዜያት የሠራቸውን ነገሮች ረጋ በልና መርምር። እነዚያን የሕይወት ትምህርቶች በምን ሁኔታ ሌሎችን ለመርጃነት ሊገለገልባቸው እንደሚፈልግም እወቅ። ይህን ለማድረግ በሳምንቱ መጨረሻ የአረፍት ቀንህ ወደ አንድ ገለልተኛ የአረፍት ሥፍራ በመሄድ፣ የሕይወት መገምገሚያ ጊዜ እንደታሳፈሩ አሳብ አቀርብልሃለሁ። ይህን ለማድረግ የሚረዱህ መረጃዎች አሉ። በኢንተርኔት የመረጃ መረብ www.purposedrivenlife.com ውስጥ ተመልከት።

መልክስልህን ተቀበለው፤ ደስም ተሰኝበት።

እግዚአብሔር የሚሻልህን ስለሚያውቅ፣ እርሱ እንተን የሚቀርጽበትን መንገድ በምሥጋና ተቀበል። መጽሐፍ ቅዱስ እንዲህ ይላል፡- «ነገር ገን ለእግዚአብሔር መልስ የምትሰጥ ስንት ማነህ? ሥራ ሠራውን፣ ስምን እንዲህ ሠራኸኝ? ይስዋልን? ሸክላ ሠራ፣ ከሚሠራው ጥቃ፣ ስንዴን ሸክላ ለክብር፣ ለሳውን ደገሞ ለተራ ስንዴን ስንዴን መብት የሰውምን?» ሮሜ 9÷20-21።

እንተነትህ እግዚአብሔር በሉዓላዊ ዓላማው የሠራው ስለሆነ፤ ቅር ልትሰኝበት ወይም አልቀበልም ልትለው አይገባም። እራስህን እንደ ሌላ ሰው ለመቅ

ረጽ ከመሞከር ይልቅ፤ እግዚአብሔር ለአንተ ብቻ በሰጠህ አንተነት ደስተኛ መሆን አለብህ፡- «ነገር ገን ክርስቶስ በወሰነው መጠን ለእያንዳንዳችን ዘጋ ተሰጥ ቶናል» ኡፌ. 4፡7፡

መልክስልህን የመቀበል አንዱ ክፍል፤ ጉድለቶችህን መገንዘብ ነው፡፡ በሁሉም ብቁ የሆነ ሰው የለም፤ ሁሉን እንዲሆን የተጠራም የለም፡፡ ሁላችንም ግልጥ የሆነ የአገልግሎት ድርሻ አለን፡፡ ጳውሎስ ጥሪው ሁሉን ለመሥራት ወይም ሁሉን ለማስደሰት ሳይሆን፤ እንዲሠራው አስቦ እግዚአብሔር እሱን በቀረጸበት አገልግሎት ላይ ብቻ ማትኮር መሆኑን ተገንዝቦ ነበር፤ ገላ. 2፡7-8፡ እንዲህ ብሏል፡- «እኛ ገን ከመጠን በላይ ስንመካም፤ የምንመካው እግዚአብሔር በመደበልንና እስከ እናንተም እንኳ በሚደርሰው ስገልግሎታችን ወሰን ነው» 2ቆሮ. 10፡13፡

ወሰን የሚለው ቃል፤ እግዚአብሔር ለእያንዳንዳችን አንድ የአገልግሎት መስክ ወይም ክልል የሚሰጠን መሆኑን ያመለክታል፡፡ መልክስልህ ልዩ ሞያህን ይወስነዋል፡፡ ለሥራው ወስኖ እግዚአብሔር ከቀረጸን በላይ አገልግሎታችንን ልናሰፋው እንጨነቃለን፡፡ አንድ ሯጭ የተሰመረ የመሮጫ ክልል እንደሚሰጠው ሁሉ፤ በግላችን፡- «በፊታችን ያለውን ረጫ በጽናት እንረጥ» ዕብ. 12፡1፡ ካንተ ለጥቆ አለው መሥመር ውስጥ ባለው እሯጭ አትቅና፤ እሯጫህን በመፈፀሙ ላይ ብቻ አትኩር፡፡

በሰጠህ መልክስል በመጠቀም ደስተኛ እንድትሆን እግዚአብሔር ይፈልጋል፡፡ መጽሐፍ ቅዱስ እንዲህ ይላል፡- «እያንዳንዱ የራሱን ተገባር ይመርምር፤ ከዚያም በኋላ ከሌላ ሰው ጋር ራሱን ሳያወዳደር ስለ ራሱ የሚመክበትን ያገኛል» ገላ. 6፡4፡ ከማገልገልህ የተነሣ የምታገኘውን ደስታ ለይጣን በሁለት ሁኔታዎች ሊሠርቅህ ይሞክራል፡፡ እነሱም አገልግሎትህን ከሌሎች አገልግሎት ጋር እንድታወዳደር መፈተን እና፤ አገልግሎትህን ለዎች ከሚጠብቁት ነገር ጋር እንድታስማማ መፈተን ናቸው፡፡ ሁለቱም እግዚአብሔር ባቀደልህ መገንድ እንዳታገለግል አቅጣጫህን የሚያስቱና ለጉዳት የሚዳርጉ የጥፋት ወጥመዶች ናቸው፡፡ በአገልግሎትህ ደስተኛ በማትሆንበት ጊዜ ሁሉ፤ ምክንያቱን ለማወቅ ከነዚህ ፈተናዎች አንዱ ይሆናል ብለህ በመመርመር ጀምር፡፡

እራሳችንን በፍፁም ከሌሎች ጋር እንዳናነፃፅር መጽሐፍ ቅዱስ እንዲህ በማለት ያስጠነቅቀናል፡- «እያንዳንዱ የራሱን ተገባር ይመርምር፤ ከዚያም በኋላ ከሌላ ሰው ጋር ራሱን ሳያወዳደር ስለ ራሱ የሚመክበትን ያገኛል» ገላ. 6፡4፡ **መልክስልህን**፤ አገልግሎትህን ወይም የአገልግሎትህን ውጤቶች ከማንም ጋር ማነፃፀር የማይኖርብህ ሁለት ምክንያቶች አሉ፡፡ የመጀመሪያው፤ ሁልጊዜ

ከአንተ የተሻለ የሚሠራ የሚመስል ሰው
 ስለሚገኘምህ ተስፋ ትቆርጣለህ። ወይም
 ሁልጊዜ እንደ አንተ ውጤታማ የማይ
 መስል ሰው ስለሚገኘምህ በትዕቢት
 ትሞላለህ። ከእነዚህ አንዱ ከአገልግሎት
 ሊያወጣህና ደስታህን ሊሠርቅህ ይችላል።

*በሰጠህ መወከስ በመጠቀም
 ደስተኛ እንድትሆን እገዢህ
 ብሔር ይፈልጋል።*

እራሳችንን ከሌሎች ጋር ማነፃፀር ሞኝነት መሆኑን ጳውሎስ እንዲህ
 በማለት ገልጧል፡- «እራሳቸውን ከሚያመለክቱ ሰዎች ጋር እራሳችንን ልንመድብ
 ወይም ልናነፃፅር ስንደፍርም» 2ቆሮ. 10÷12። መልእክቱ በአጭሩ ሲገለጥ፡-
 «በዚህ ሁሉ ማነፃፀር፣ ደረጃ መስጠትና ውድድር ዋናውን ነገር ይስታሉ» 2ቆሮ.
 10÷12 የሚል ነው።

የአገልግሎት መልክስልህን ባለመረዳታቸው የሚነቅፉህና ልትሠራው
 ይገባል ብለው ከሚያስቡት ነገር ጋር የምትስማማ
 ሊያደርጉህ የሚሞክሩ ሰዎች ይገጥሙሃል። ፊት
 አትስጣቸው። ጳውሎስ አገልግሎቱን ካልተረዱና
 ከሚነቅፉት ሰዎች ጋር ይጋጭ ነበር። ለነቃፊዎቹ
 ይሰጥ የነበረው አጸፋ ሁል ጊዜ ተመሳሳይ ነው፤
 ማነፃፀርን አስወግድ፣ ማጋነንን ተቃወም፣ የእግዚአብሔር
 ርዕይ ብድራት ፈልግ የሚል ነበር፤ 1ቆሮ. 10÷12-18።

ጳውሎስ እግዚአብሔር እንዲያ በታላቅ ሁኔታ የሚጠቀምበት ሰው ከሆነበት
 ምክንያቶች አንዱ፣ በነቀፋ፣ የራሱን ከሌላ ሰው አገልግሎት ጋር በማነፃፀር
 ወይም ፍሬ አልባ በሆነ ክርክር ውስጥ በመግባት አገልግሎቱ እንዲሰናከል
 ባለመፍቀዱ ነው። ጆን ባንያን የተባለ መንፈሳዊ ጸሐፊ እንዲህ ብሏል፡-
 «ሕይወቴ ፍሬ አልባ ሆኖ፣ ማንም ቢያመለካኝ ግድ የለኝም፤ እንዲሁም
 ሕይወቴ ፍሬ አፍርቶ ማንም ቢነቅፈኝ ግድ የለኝም »።

መልክስልህን ማሳደጉን ግፋበት

ሊየሱስ ስለ መክሊቶች የተናገረው ምሳሌ የሚያስገነዝብን፣ የተቻለንን ሁሉ
 እንድንሠራ እግዚአብሔር የሚጠብቅ መሆኑን ነው። ስጦታና እውቀታችንን፣
 የልብ መነሣሣታችንን፣ የባሕርይ እድገታችንን እና ስብእናችንን ማሳደግ፣
 እንዲሁም በአገልግሎታችን ይበልጥ ውጤታማ ለመሆን ልምዳችንን ማስፋት
 ይኖርብናል። ጳውሎስ የፊልጵስዩስን ሰዎች እንዲህ ብሏቸዋል፡- «ፍቅራችሁ
 በጥበቃ እውቀትና በማስተዋወቅ ሁሉ በዝቶ እንዲትረፈረፍ እጸልያለሁ» ፊልጵ. 1÷9።

ጢሞቴዎስንም እንዲህ በማለት አስታውሶታል፡- «ለሰዚህ በእጆቼ መጫን የተቀበልኩት፣ በእንተ ውስጥ ያለውን የእግዚአብሔርን ስጦታ እንደታዋጣል አሳስብሃለሁ» 2ጢሞ. 1፡6።

ጡንቻዎችህን በእንቅስቃሴ ካላሰማመድካቸው፣ ይደክሙና ይመነምናሉ። በተመሳሳይ ሁኔታ እግዚአብሔር የሰጠህን ችሎታና ሞያ በሥራ ላይ ካላዋልካቸው፣ ታጣቸዋለህ። ይህን እውነት ለማጉላት ኢየሱስ የመክሊቶቹን ምሳሌ አስተማረ። በተሰጠው አንድ መክሊት ያልሠራውን አገልጋይ አስመልክቶ ጌታው እንዲህ አለ፡- «በሉ እንገዲህ ታሳንቱን መስዳቸሁ ዐሥር ታሳንት ሳለው ስጡ» ማቴ. 25፡28። በተሰጠህ ካልተጠቀምክበት ታጣቸዋለህ። ባለህ ስጦታ ከተጠቀምክበት ግን እግዚአብሔር ይጨምርበታል። ጳውሎስ ጢሞቴዎስን እንዲህ ብሎታል፡- «ሸማገሌዎቹ እጃቸውን በእንተ ላይ ሲጥኑ በትንቢት የተሰጠህን የጸጋ ስጦታ ቸል አትበል። ... በትጋትም ፈጽማቸው» 1ጢሞ. 4፡14-15።

ስጦታዎችህ ሁሉ በልምምድ ዓማካይነት ይሰፋሉ፣ ያድጋሉም። ለምሳሌ ሙሉ በሙሉ ያደገ የማስተማር ስጦታን ማንም አያገኝም። ነገር ግን በጥናት፣ በአስተያየት፣ እና ልምምድ «ጥሩ»፣ የተሻለ፣ ቀስ በቀስም የተዋጣለት አስተማሪ ወደመሆኑ ያድጋል። በከፊል ባደገ ስጦታ አትቁም። መርምርና የምትችለውን ሁሉ ተማር። «እንደማያፍርና የእውነትን ቃል በትክክል እንደሚያስረዳ የተመሰከረበት ሠራተኛ፣ እራሱን በእግዚአብሔር ፊት ልታቀርብ ትጋ» 2ጢሞ. 2፡15። መልክስልህን ለማሳደግና የአገልግሎት ሞያህን የሰላ ለማድረግ በማናቸውም የሥልጠና ዕድል ተጠቀም።

መንግሥተ ሰማያት ውስጥ እግዚአብሔርን ለዘላለም እናገለግለዋለን። በምድር ላይ በማገልገልም ለዘላለማዊው አገልግሎት ልንዘጋጅ እንችላለን። ለኦሎምፒክ ውድድር እንደሚዘጋጅ አትሌት፣ ለታላቁ ቀን ልምምዳችንን እንቀጥላለን። «ለውድድር የሚዘጋጅ ማንኛውም ሰው በሁሉም ነገር ራሱን ይገዛል። እነርሱ ስላፈጁ ጠፊ የሆነውን እክሲዳ ለማግኘት ይደክማሉ፣ እኛ ግን ለዘላለም የማይጠፋውን እክሲዳ ለማግኘት እንደከማለን።» 1ቆሮ. 9፡25። ለዘላለማዊ ኃላፊነቶችና ሽልማቶች በመዘጋጀት ላይ ነን።

